

UKWESHA UKUBOMBELA LESA
UMULIMO UKWABULA UKUBA
UBUFWAYO BWAKWA LESA



Natube abaiminina nomba ifi fine pakashita ilyo tulekwata ipepo. Natukontamike imitwe yesu.

Shikulu, ifwe tuli abansansa muno lucelo ukubwekela mu nga'nda yakwa Lesa, mu mulimo umbi. Kabili tulepepa, Lesa, ukutila Imwe mwalatulungamika muno lucelo pa filubo fyesu fyonse. Langisheni inshila iyo Imwe mwasonta iyo tulingile ukwendamo. Kabili tupeleni ifya nkumbu Shenu no kutemwa, ukutila ifwe twingakonka shilye nshila no kusalapulwa ne mitima yesu yonse, ukutila tukese sangwa, bulya bushiku, muli Kristu, ababula akalema, pantu twalicetekela, Shikulu, ukutila ukumoneka Kwakwe kuli ili line.

² Ifwe tulemona ifishibilo fyonse ifyo Ena asosele ukuti fikesa citika lintu fye Ena Talaisa, nomba kufikilishiwa. Kabili no kusangalala ifwe tulelolekesha kuli ilya nshita. Nge fyo Abraham uwa kale alolekeshe ku bulayo ubwa mwana, kabili ukumona filya fishibilo fyakulekelesha ifyakwa Lesa ukwika pe sonde, lyena alishibe ukutila cena tekuti pabe ukukokola nganshi mpaka umwana afike. Kabili nomba tulemona cena ukubwekeshapo nakabili. Yesu alitwebele ukutila, “Ilyo ifi fintu fikatendeka ukufikilishiwa,” inuneni imitwe yenu, ukutila kwesu—ukulubulwa kwesu kwapalama, “ukupelelwa kwa nshita, nkumbabulili ku nko, ifi nkunkuma mu ncende ishalekana lekana, ukubulumu kwa bamba, abantu bakaleka umweo ku mwenso.”

³ Ifwe tulemona ukutila tuli muli ilya ora, ilyo nko tashishibe ifya kucita. Inkondo naimbi ili no kwisa, efyo cilemoneka. Ifyo cabe cintu icakutinya cilya cikaba! Isonde lileonaika, aba science balesosa ukutila icintu cimo icabipisha nacipalama. Ifwe tulemona Baibele ukulanda palwa ici. Kanshi, Shikulu, twafweni ilelo ukwiminina muli iyi nga'nda iyakulungamikwa, kabili no kusenda amafunde ukufuma kuli Lesa wesu, ukuya pantanshi muli ino ora ya mfifi, kukusanika Ulubuuto, pantu cena kuti caba ishuko lyesu ilya kulekelesha ukucite co. Pantu twalombela ifi mwi Shina lyakwa Yesu kabili pa mulandu Wakwe. Ameni.

Kuti mwaikala.

⁴ Ine mucine ndebula ili ukube shuko ilyawamisha, ukuba muno mu tabernacle muno lucelo. Kabili njeleleniko ukutila tatukwete incende iyakwikalamo, ukushinguluka, kuli imwe. Kabili ncende naisula, kabili ukwiminina ukuli konse panse.

Imwe mwe bantu mwe bali panse nombamba, kuti mwaumfwa ici pa cilimba cenu. Nindaba. . . [Umo muntu atila, “Amakumi yasano na fisano ukushinta amakumi yasano na cinelubali.”—Ka.] Amakumi yasano na fisano ukushinta amakumi yasano na cinelubali. Imwe mwe bantu abali kunse, kabili kunse mu ncende sha kubikamo ba motoka, kabili mu misebo, kuti mwaumfwa ici pa cilimba cenu, pakati ka makumi yasano na fisano na makumi yasano na cinelubali pa cilimba cenu apa kumfwila. E ico ifwe natweshwa. . .

⁵ Nali nokubwela, ntile, kuno, ukweshwa ukukwata ukulongana ukwa nshiku ikumi, ukulanda pe sambililo ilya *Inweno Isha Kulekelesha Cinelubali*. Pantu, mukati ka shilye Nweno mwaba Intandala. Kabili nalemweba mu i. . . ilyo nali no kushimikila pa Ntandala Cinelubali, ine nkesa shiletamo pamo ne Nweno ne Finkuka. Kabili natontonkenye kuti yaba inshita isuma. Nimbwela fye ukufuma ku Africa, kabili—kabili abana tabalakwata icuti cabo.

Umulumendo wandi umunono, Joseph, ali—ali ngo waile panono. . . ukufwaya imilungu inono iya kusoma pa kubelenga kwakwe. Alipita, bwino fye, lelo ena tapitile sana. E ico twalimusungile mu Tucson, e ico, ilyo nali mu Africa, kabili alitwalilile no kubelenga kwakwe no kwishibisha pali cena, ne sukulu limo ilya kasuba.

Kabili elyo twaishilebwela. Kabili natontonkenye, ilyo abana bali pa cuti cabo, ine kuti nakwata kulongana ukunono kuno pamo na bantu, no kushimikila aya masambililo. Lelo ilyo twaishile kuno, twaishilesanga ukutila ifwe tekuti tukwate icikulwa capa sukulu.

⁶ Kabili nalishibe tabernacle tayali iyalinga kukwikalikamo abantu, no kubalenga ukwikala bwino umusango balingile ukuba ilyo bena. . . ilyo nkweite iyi Mbila, e ico kanshi ifwe twali no ku—ukupanga ubutantiko bumbi. Kabili mu cifulo cakukwata i—inshita sha bushiku ikumi isho ifwe twapangile ukukwata, cisuma, nalicitile fye ukulongana kubili pa Mulungu; pa Mulungu uno, pa mulungu uleisa, kabili pa Mulungu ukakonkapo, ukulongana kubili. E ico, kabili ifwe tatwatalile ukubilisha kwena.

Kabili, lyena, ngo muntu uli onse uyo waumfwile mu nshila imo ukutila ukulongana kwali no kutendeka pa bwalenga amakumi yabili na cinekonse konse, pa cikulwa ca pa sukulu, nga Lesa asumininsha, cisuma, nga imwe na mukwata abanenu abali bonse kabili na mukwata umu mwasungishe muma motelo, ine—ine kuti—kuti nafumyapo

cena, mwamona, pantu ukutila—ukutila bena, ifwe tekuti tukwate ukwafwilishiwa ukukwata cena. Bena tekuti bakwate i—ifikulwa fyapa sukulu.

7 Kabili nombamba ndefwaya ukulanda, pa kulongana fye ukwa kubila Imbila nsuma pa Mulungu ulucelo. Kabili pa Mulungu inshita ya bushiku ndefwaya ukukwata ama pepo ya balwele. Kabili ifwe tulecetekela ukutila Lesa ali no kukumanya pamo na imwe mwe bantu abali abalwele. Nshishibe ifyo Billy ali no kumusakamana imwe; ndemona, ukupela amakadi ya kupepelwapo, atemwa nangu cibe fyo, inshila sha kutungulwilamo ulukuta. Lelo ifwe tuli no kucita fyonse ifyo twinga cita kukupepelela cila muntu muli iyi milungu inono itatu ileisa iyo tulefwaya ukukwata ukulongana, nga cingaba ubufwayo bwakwa Shikulu.

8 Kabili lyena inshita ishingiki kulaba ifya kulandila kumbali fya muntu umo, umuntu umo ukufwaya fye ukumona iwe pali miniti pa cintu cimo atemwa pa cintu cimo nga cilya. Kabili ifwe tuli no ku... Nibanga abalefwaya ukulanshanya ukwa palwakwe, lekeni tumone ukuboko kwenu. Iye! Nani ushilefwaya? E ico lyena ifwe tuli...

9 Cili no kuba nge cakosa ukubasenda, e ico lembeni fye ifya kulomba fyenu no kufituma, ukufipela kuli Billy, elyo kuti na pipoka ukufuma kulya. Kabili, nombamba, ena ali no kubilisha palwa, ndemona, ama kadi yakupepelwapo, ilyo lyonse yena yali no kupelwa.

10 Nibanga ba munyina abapyunga abali uku muno muno lucelo? Ifwe tatwakwete ishuko lyaku, ine nshiletunganya... Bushe na mubeshiba cila umo muli bena? Ni banga ba kapyunga abalimo muno muno lucelo, kuti mwaimya fye amaboko yenu? Atemwa, ukwiminina. Lekeni tumone ni banga bakapyunga abali mu lukuta muno lucelo. Cisuma, cili fye bwino! Tuletasha kuli Shikulu pali aba baume. Ndekabila nga twalikwete nshita ukwishibisha cila umo uwa bena, lelo ndi uwashininkisha na mubamona. Kabili ifwe... Lesa alibeshiba mumulimo wabo, kabili tulepepa ukutila Lesa ali no kubapala nganshi. Kabili, ukwabula ukutwishika, abengi muli bena na besala ukulongana kwabo, ukusangwa muno. Munyina Junior Jacson kabili, ndemona, Munyina Don Ruddell, kabili kulya uku kusabankanya kuleya mu machalici yabo. Kabili lyena, na cimbi, kulya mu New York na mu ncende shimbi ukuciluka inko, ici cili kuli lanya wa pambali muli cila chalichi muno lucelo.

11 Ndi uwansansa ukumona Munyina Richard Blair ukwikala muno. Nacibelenga fye inkalata iya cintu icikalamba i co Lesa acitile pakati ka bantu kulya. Ubushiku bumbi, nge fyo ndeumfwa... Ine kuti naba mucilubo, Munyina Blair; nga efyo ndi, ndungamika. Ena alebomba, ukwafwilisha umwaume

ukubike ntambo kuli ngolofwani atemwa icintu cimo, ndecetekela eflyo cali. Nalibelengele inkalata. Kabili balisunkile icintu cimo, kabili, nangu cibe flyo, caliletele amalaiti mu menshi uko mulumendo umunono ali, umo... uh—umwaume uyo wali umwine wa trailer, umwana wakwe umunono umulumendo, ali fye umunono, kabili calipeye umulumendo umunono. Kabili ulufumo lwakwe lwalifimbile. Twalishiba ukupya na malaiti, cilya caba, ilyo bafwa, cilya ecicitika. Amenso ayanono tayalekapa; ameno yakwe yali suminkenye.

¹² Cena casakamikwe ba munyina ububi nganshi. Munyina Blair atile atontonkenye ena kuti anjishibisha ine ku cifulo cimo, ukupepelako kena, lelo alibukishe ukutula cena cali, “Apali babili atemwa batatu balonganina capamo mwi Shina Lyandi, palya epo ndi mukati kabo.” Kabili bawishi bali icenene iminwe ukweshwa ukubika iminwe yabo mukanwa akamulumendo, ukweshwa ukukesula. Kabili balifukeme panshi no kutendeka ukupepelela umulumendo umunono, kabili aishilebwela ku mweo nakabili.

¹³ Bushe cilya cali icishinka, Munyina Blair? Umo pali ba munyinefwe abanakila muno. Owe, umulumendo umunono ali muno. Cisuma, tuletasha Shikulu. Cilya cisuma. Ifwe kuti twatemwa iwe ukwimininako, we mwana mulumendo. Nomba, tuletasha Shikulu uwatemwikwa pali ici. Ukutula ba wishu aba mulumendo umunono? Bushe ni we wishu? Cilya cishinka. Kabili uyu Munyina Richard Blair. Lesa wesu ali uwalinga ukucita icintu icili conse. Ee, mukwai. Ena alilaya cena. Ifwe tuleikala mu Mulola wa Bulesa ukalamba, uwa bukata, Shifwe uwaku Mulu. Kabili ifintu fyonse ifyo ifwe...fyena fili ifingacitwa nga twacetekela fye.

¹⁴ Mulemona ifyo cilya cicita, ifyo calipilile ubumi bwa ulya mwaume ukucetekela cilya? Capuswishe umulumendo wakwe umunono. Nomba, Lesa alikwata ababomfi Bakwe aba cumfwila ku...Munyina Blair na balya, ukupepela umulumendo umunono ilyo ena ali muli ilya mibele. Ee, ilyo cintu icili conse cacitika, ibukisheni, imwe muli bana bakwa Lesa uwa mweo.

“Apali babili atemwa batatu balonganina mwi Shina Lyandi, epo ndi.” Kabili na cimbi calilembwa, “Ena ni kafwa uwa bamupepi mu nshita ya kumanama.” Kabili nga kwalitalile ukuba ubwafya, cali ni ulya umulumendo umunono uwalele kulya, uwafwa, pa mushili, ukufuma mukwikatwa kwa malaiti uko kwapitile muli wene. E ico ifwe tuletasha Lesa muno lucelo, ne mitima yesu yonse, pali ifi, pali ifi fintu ifyo Ena atucitila.

¹⁵ Lesa apale aba baume abacishinka, nabo. Mu nshita iya kupumikisha ni nshita iya kulolekesha kuli Lesa. Kabili

lolekesheni kuli Wene, kabili beni muli bucibusa pamo Nankwe ilyo cakupumikisha tacilafika. Ifwe twalishiba ici. Nga ifwe twasanga ububile kuli Lesa, ifwe kuti twalomba Wene icintu icili conse, nge fyo mwinga cita umunenu umbi uuli onse, kabili Ena nikafwa uwaba mupepi mu nshita ya mafya.

¹⁶ Nali kumanya fye mu musebo, mailo, nkashi wakwa Munyina John Martin. Ine nali . . . Umo muntu alinjiminike mu musebo, kabili umo muntu alipitilile no kusokonya ukuboko kwabo. Ukubwela ukwisa ku nga'nda, namwishiba, mulamona abantu ukuli konse, ukwiminina no kuposhanya muminwe, kabili nafimbipo. Kabili uyu na mayo, ndeibukisha balinjitile nombaline, uko muntu umo amupunkile kunuma, muli motoka, akontwele umungololo wakwe kabiliponse pa mulu na panshi. Ena ali uwabulebe inshiku shonse isha bumi bwakwe. Ena naikala mukulongana muno lucelo, ukuipakisha Umulola wakwa Lesa. Nacilalanda fye na ena mu cipinda. Ndefwaya ukupepa nankwe, nakabili. Kabili ena ali . . . Ena ali muno pa cifulo cimo. Ndemona ena acifilwa ukwingilamo.

Lelo, muno, mucine, ena naikala muno mwine pamo na ifwe. Cilya cishinka. Bushe kuti waimininako pali miniti fye, nkashi, ukutila abantu benga . . . Uyu na mayo ba doctor basosele, inshiku ishinono ishapitapo, takatale ukwenda, umungololo uwakontoka ne fintu fyonse, ukufuma ku busanso—ubusanso. Kabili palya na iminina, umutuntulu.

Namwishiba, Baibele itila, “Kabili bena balifililwe ukusosapo icintu nangu cimo icakususha pali cena, pantu umwaume aliminine mukati kabo.” Cilya cishinka. Uyu pano umulumendo umunono uwabushiwe ku bafwa, kabili uyu apa na mayo no mongololo uwa onaika, na iminina mukati kesu. Cena nacicitwa fye, e ico Ena aba cimo cine mailo, ilelo, no muyayaya. Lipalwe Ishina lyakwa Shikulu! Ifyo tulingile ukuba abasansa ukulaikala nombamba mu Mulola Wakwe, kabili ukwishiba ukutila Ena aba kafwa uwa ba mupepi munshita yabwafya.

Ndi uwasansamuka ukumona Munyina Vayle, Munyina Martin, abengi nganshi muno lucelo. Shikulu amupale ba munyina, nganshi. Nombamba cena cili . . .

¹⁷ Ninjishiba takutalele nganshi muno, ne libumba lyonse, lelo nombamba, ilyo nafumine ku Tucson ubushiku bumbi, cali nalimo umwanda umo na fine atemwa fisano. Kabili mupepi fye na pakati ka bushiku, cali amakumi pabula na fitatu, kabili e ico uku kuleumfwika bwino nganshi kuli ine. Kabili ku Parker batile cali umwanda umo na makumi yane, pa li Cisano lintu tatulafumako. Kabili imwe kuti mwaelenganya kulya kwaba ukukaba. Pantu, kulya ni muciswebebe.

¹⁸ Kabili, nombamba, ishi nshiku shitatu shilekonkapo isha pa Mulungu. Ilelo, ubwalenga ikumi limo na fisano, ndecetekela,

bushe co cishinka, atemwa ubwalenga ikumi limo na mutanda; ikumi limo na fisano, bushe tacili ifyo? Ikumi limo na cinekonse konse, kabili ubwalenga amakumi yabili na cinekonse konse, kabili August bwa kubalilapo, (bushe co cishinka?) August. Amakumi yabili na fisano... Ubwalenga ikumi limo na cinekonse konse, amakumi yabili na fisano, kukaba yakubalilapo, kukaba ukulongana ku tabernacle. Mwikesha, namwishiba, ukufumya ifingi ifya fyena panse, pantu, mulemona, ifwe tekuti tusende ifyo fili mukati, ifyo fili muno nomba, mukati, namwishiba, kabili cena cilabipilako fye. Mukabwele fye nga kuti mwacita.

¹⁹ Kabili elyo ndi pano ukuleta ba trustee capamo. Ndi ngo ufumishiwemo muli ici conse ukunkanya pa cifulo ukukwatilapo ukulongana, ilyo ndeumfwa ukutungululwa ukucicita. E ico ndetontokanya nalai pusha nga tekuti tusende tenti lyesu kabili—kabili no kulibika, kabili ukwikala fye kulya, namwishiba. Ukwisa kuno mu cibansa camupila, atemwa kunse pali farm, no kulishesha lyena ukufuma pa cifulo ukuya pa cifulo, nge fyo Shikulu aletungulula. Kabili ndeumfwa ukutila cilya eco Ena ali no kucita. Namwishiba, kuli cimonwa palwa cilya. Kabili ndetontokanya ukutila nalimo umulandu ici cilecitikila... Nomba, namwishiba, nshita ishingitulatontokanya cena caba icakutinya pantu ifintu fimo filecitika, lelo, namwishiba, ulya limbi kuti aba ni Lesa, mwamona, ukumutwala muli ifi fintu. Ilyo, Asosele cena, Ena ali no kucicita.

²⁰ Inshita sha bushiku ishinono ishafumako, mwebengi imwe, nalimo fye umweshi lintu nshilaya ku Africa, mwebengi imwe nalimo na mukwata tepu, iya bantu abo bapoka ama tepu, palwa, *Ukusala Nabwina*, iyo yashimikilwe mu California. Ama miniti ayanono ayakulekelesha aya ilya tepu, nshileibukisha ukutala ukuba kulya. Lelo Umupashi wakwa Shikulu waishile mu musango wakutila. Naleebaula bena umusango baleikalailamo no kucitilamo, kabili panuma ya Mbila nsuma ilyo yashimikilwe no kupelwa kuli bena na maka nganshi. Kabili apo pene fye Mupashi wa Mushilo alilandile no kusosa, “Capernahum,” mwamona, “umusumba uyo uita uwine kwi shina lya ba malaika,” ulya ni Los Angeles, “iwe we waisansabika mu Mulu, lelo ukaletwa panshi kumbo.” Mwamona? Kabili elyo panuma cilya capwile, cinshi, nali kunse, kabili Munyina Musley na Billy bali pamo na ine. Kabili bena batile... Balibwelelemo no kulolekesha, kabili panshi ponse pali fye apaisula abantu, bakapyunga ukulalila.

²¹ Kabili nalile nokusenda Amalembo. Natile, “Kuliko icintu cimo palwa cilya muli Baibele.”

Kabili cali ni Yesu ukwebaula Capernahum, na yonse ilye misumba yakululamba iyo Ena atandalile. Cinshi, Atile, “Capernahum, iwe we waisansabika mu Mulu, ukaletwa

panshi ku mbo.” Atile, “Pantu nge milimo yalicitilwe mu Sodomu na Gomora yalicitilwe muli iwe, wene nga waliminina ilelo.” Kabili pali ilya nshita, Sodom na Gomora ali mwisamba lya bemba.

Kabili panuma fye yacilya, nalimo imyaka imyanda atemwa cintu cimo, panuma ya busesemo bwakwa Yesu, Capernahum, umusumba fye weka kululamba uo Ena atandalile, icinkunkuma caliwbishe muli bemba. Kabili namwishiba bulya bwali ubwasuko ubwalumgama kuli California, kuli Los Angeles.

²² Kabili lyena mu Tucson ubushiku bumbi, lilya line fye naishile bwela, icinkunkuma icikalamba calicitike kunse kulya. Kabili abascience bali pali television ukucilenga cena. Cali mu mapepala ye lyashi. Ukutila, isonde, ubushiku bumbi, lyali lepwiki ukufuma ku Fishi fya Lutian, atemwa ukufuma ku Alaska, ukushinguluka ku Fishi fya Lutian, nalimo ba mailoshi imyanda ibili mukati ka bemba, ukwisa ukubwekela ku San Diego, ukuya ukushinguluka Los Angeles, kabili ukwisafuma ku San Diego. Kabili cena cili icasokomoka ama nchi ayengi. Amayanda na yawa. Ba motel na bebila.

Kabili aba science pali uyu mulabasa bali—balipushiwe. Atile, “Cisuma, cilya kuti caibila ubushiku bumbi?”

²³ Batile, “Bushe kuti? Cikesa citika!” Kabili ena abomfeshe amashina ya fya science umusango lavar yacita...Cilya e cilenga ifi finkunkuma yonse iyi, ukushinguluka San Diego kabili mukati mulya. Cena caba ilye ncende iyacipunda. Kabili nombamba conse fye ica cena nacistendeka ukulepukilamo, kwati fye minsensenga ileponenamo, kabili nombamba cena kaputulwa fye akanono. Kabili cena na cisokomoka, ama nchi ayengi. Bena kuti basenda lader ne fintu, no kukonka ulya mulale, no kupima. Ndemona apo cena cabelele.

Kabili cena nacistokomoka, ama nchi ukucilapo, nalimo yabili atemwa yatatu ubushiku bumbi, nakabili, lilya line ilyo bulya busesemo bwapelwe.

Kabili balya abo abalelanshanya na ba science, batile, “Cisuma, cena nalimo tacakabe mu nshita yesu.”

²⁴ Atile, “Cena limbi kuti caba mu ma miniti yasano atemwa mu myaka isano; lelo cena cikebilamo.”

²⁵ Muka Simpson, nshiletontokanya ena ali na ifwe ilelo. Atemwa, ni mona munyina Fred naikala pano, lelo nshishibe Muka Simpson ali. Ena alile nokubula ubusesemo ubo napele, nalimo 1935 atemwa icintu cimo nga filya, kabili atile, “Inshita ikesa,” cena calilembwa mwi buku pa cifulo cimo, “ilyo bemba akasange nshila yakwe mu ciswebebe.”

Lolekesheni ico cikacitika. Nga filye fitumba fine bamailoshi amakana fikaponena mu mulilo wa mu mushili, no

kuponenamo, kukaba ba million abakafwa pa nshita imo. Kabili cilya cikalenga ama tambe aya musango filya! Ibukisheni, ukufika fye muli Bemba wa Sauton, caba umwanda atemwa ama fiti imyanda ibili panshi ukucila apa pelela bempa. Yalya menshi nalimo yakesa mupepi fye na ku Tucson, na yalya amatambe nalimo ukwisa ukuciluka kulya. “Kabili bempa akasange nshila yakwe mu ciswebebe.”

Inko shilepatukana, Israele alebuka,
Ifishibilo ifyo bakasesema besu balandile
kabela;
Inshiku sha Benafyalo shalipendwa, ne
fyakutinya ifingi;
Bweleni, Mwe basalanganishiwa, ku mwenu.

²⁶ Ifwe tuli ku mpela ya nshita. Nomba, Shikulu amupale nganshi. Nga natendeka palwa cilya ndalabako palwa nshita. Ifwe tuli nokufumapo bwangu bwangu, bwangu bwangu nganshi, ukuya mu Muyayaya, nangu cibe fyo.

²⁷ Kabili nomba muli Marko Washila, icipandwa ca 7 kabili na vesi ya 7, ukuleta apakubelenga kuli li sambililo ilyo lyacibelengwa fye Imilandu wa Ntanshi 13. Ukukwata apa kubelenga pali ci, ndefwaya Marko 7:7.

*...banshinshimuna ukwa fye, amasambilisho
basambilisha mafunde ya bantu.*

²⁸ Nomba, nshaishiba nangu cimo kano fye Imbila Shikulu ampela, kabili cilya fye ceka eco ningalandapo. Kabili nomba, nalalanda pe sambililo muno lucelo ilyo nacitontokanya lingaba ilisuma. Kabili muno bushiku ndefwaya ukulanda palwa, “icakulya mu nshita iyene,” nga Shikulu asumininsha; *Icakulya Ca Bumupashi Mu Nshita Iyene*, kabili ifya kupokelela Cena. Nomba, muno lucelo: *Ukwesha Ukubombela Lesa Umulimo Ukwabula Ukuba Ubufwayo Bwkwa Lesa.*

²⁹ Lesa alaiteka. Kabili tulemona pano ifyo Dabidi acitile, mu Malembo ukubelenga mu Milandu wa Ntanshi 13. Kabili ena ali. . . Amapange yakwe yali ayasuma. Lelo Lesa tatasha ifwe pa mapange ayasuma. Kwaba fye inshila imo iya kubombela Lesa, cilya caba ukucita Ubufwayo Bwakwe ku Cebo Cakwe. Kabili Lesa, ukuba uwakuiteka, takwaba nangu umo uwakumweba Wene ifyakucita atemwa umusango wakuficitilamo. Ena alacitita umusango, Ena alishiba inshila iyalungama ukucicitilamo. Kabili cilya cilanenga ukumfwa bwino. Kabili cena cilingile ukulenga ifwe bonse ukumfwa bwino, kabili ndi uwashininkisha cilecita. Pantu, umo kuti akwata Cena ukwisa *iyi* nshila, kabili umo akwata Cena ukuya *ilya* inshila, kabili umo inshila imbi.

³⁰ Lelo icintu cimo icikalamba, nakabili, palwakwa Lesa, Ena tatasha ifwe, nomba, ukwabula ukwishiba ico caba Icine kabili no musango wakucicitilamo. Ena tekuti abe uwalungama,

kukutupanika ifwe pa kucite cintu cimo ico ifwe tatwaishibe umusango cali no kucitilwamo, kabili elyo ukutuleka ifwe ukuipununa mu cintu cimo. Ena te Lesa uwa ulya musango. Ena ni Lesa uyo ulanda Icebo kabili asubila abana Bakwe ukucetekela Cena. Kabili, e ico kanshi, Ena alishiba ico caba icawamisha, kabili ne nshita iya kucicita, kabili no musango wakucicitilamo. Ifwe twalikwata amano yesu palwa cena, lelo Ena alishiba.

³¹ Kabili elyo nga Ena atantika imibombele, cilya eco Ena ali no kucita, kabili tatwebele ifwe ico cali no kucitika kabili umusango cali no kucitikilamo, lyena ifwe, ikuipununa pali cena, kuti caba—kuti caba ukulungamikwa mu—mukuipununa kwesu; atemwa, ukwasha ukucita icintu cimo, cila umo kuti aba uwalungamikwa. Lelo kwaba fye inshila imo, kabili cilya Cebo Cakwe.

³² Kabili icintu cimbi, Dabidi pano, tulemona ukutula umutima wakwe ena alefwaya ukucita icintu cimo ico cali icisuma. Ena takwete ama tontonkanyo ayabipa, atemwa ama pange ayabipa. Lelo, ing'anda, atemwa icipao cakwa Shikulu, cali ukutali ukufuma ku—ku bantu, kabili ena alefwaya ukubwasha icipao cakwa Lesa ukubwekela ku cifulo ca ciko, pa kutila abantu bengepusha kuli Lesa palwa fintu ifyo balefwaya.

³³ Mucifulo ica—ukucileka fye ukuba, ifwe...Nga cakutula Munyina Blair na wishu uwa uyu mulumendo umunono batile, “Cisuma, cena nacibipa nganshi, umwana acicenekwa fye, ukwipaiwa. Ndemona, caba fye icintu cimo cilingile ukucitika”? Lelo bena balile kuli Lesa bwangu bwangu.

³⁴ Inga cakutula na mayo umunono, kabili umulume wakwe, kapyunga wa Mbila nsuma, inshita sha bushiku ishapitapo ishinono, atemwa inshiku, ilyo ulya na mayo umunono akwete umongololo ukonaika, ulyo waciminina fye. . . Ba doctor batile, “Ena akaba uwabulebe inshiku shonse isha bumi bwakwe.” Inga cakutula abalume bakwe na ena batile, “Cisuma, mutemwikwa, twakulaisansamusha fye fwebene kuli cilya”? Lelo bwangu bwangu balicitilepo icintu cimo palwa cena; balile kuli Lesa. Fintu finga muli Baibele ifyo twingasontelelako, ifyo abantu ilyo bali mubwafya, baya kuli Lesa!

³⁵ Cisuma, kanshi, muli shilye nshiku, bakwete fye incende imo iya kulonganinapo uko balekumanya Lesa, kabili cilya cali ni pa cipao, pe samba lya mulopa. Ilya yali fye incende yeka iya kukumaninapo nomba, pe samba lya Mulopa. Icipuna ca luse calesanswa, ukupela uluse kuli kapepa, atemwa ulelomba, ilyo aishile ukulomba ica kupapata kuli Lesa. Kabili Lesa alikwete imibombele isuma, umusango walingile ukuilamo, na iwe, palwa cilya, kabili Ena tekuti asumine cintu cimbi icashala. Ena tekuti asumine icakupyanisha cimbi; umusango fye Ena ateyanishishemo.

³⁶ Ili line nalishimikile fye pa Mbila, mwebengi imwe mwalishiba palwa cena, ukutila, kwaba fye incende imo iyo Lesa akumanya kapepa, incende iyo Asosele, “Nkabikapo Ishina Lyandi.” Nga ifwe twingasanga ulukuta ulo Ena abikilemo Ishina Lyakwe, lyena natukwata incende. Atile, “Nshakamupale mu mpongolo shimbi; kano fye mu mpongolo umo nkabika Ishina Lyandi. Nkaibika mu ncende imo, kabili mulingile uku nkumanya Ine mulya; kabili ilya e ncende fye yeka iyo Ine nkamukumanishishamo.” Kabili twaishilesanga ukutila, ukupitila mulya, uko Ena abikile Ishina Lyakwe, kabili ilya e ncende fye yeka iyo Ena akumanya kapepa. Kabili Ishina Lyakwe lyali ni Yesu Kristu. Ishina lyakwa Lesa ni Yesu Kristu.

³⁷ Yesu atile, “Naishile mwi Shina lyakwa Tata.” Umwana uuli onse eshila mwi shina lyakwa wishi. Kabili Ena aishile mwi Shina lyakwa Wishi.

“Kabili takwabako Ishina limbi pe samba lya Mulu ilya pelwa pakati ka bantu,” nangula litwa Methodist, Baptist, Presbyterian, Church Of Christ, fyonse ifyo finga citwa. Kwaba fye incende imo iya kukumaninapo iyo Lesa akumanya umuntu, kabili lilya e lintu Ena ali muli Yesu Kristu, incende fye yeka. Kabili fyonse ifi fintu ifyakale kunuma uku mukati ka Cipingo ca Kale, fyapashenye cilya. Ndefwaya imwe ukumfwikisha palwalala pali cena. Nomba, lyena lisambililo ilya Sunday school. Ninkwata Amalembo yamo ne filembelwe pano. Nacitontokanya ukutila ici kuti camwafwilisha ku kwiluka, nge fyo ifintu fyonse ifya kale fycitike ukutufundilako ifwe.

³⁸ Nomba, tulesanga ukutila Lesa alikwata inshila ya kucitilamo ifintu. Lelo Dabidi, ukuba fye uwapalwa na Lesa, nge fyo ali, kabili aishileba imfumu, ena atontonkenye fye ukutila ena kuti acitila fye icintu cimo Lesa, ifyo fine. Kabili ena tatalile ukuya palwa cena mu nshila iya lungama.

³⁹ Ifwe tulemona, Lesa asokolola Icebo Cakwe mu nshita Yakwe Umwine iyalingilwa kabelo. Nomba, musango nshi Martin Luther engeshiba palwa Mbila ilelo? Musango nshi ba Prebysterians? Musango nshi Martin...atemwa ulukuta lwa Katolika ukwishiba imbila yakwa Martin Luther? Musango nshi John Wesley engeshiba imbila yakwa Luther? Musango nshi Wesley engeshiba imbila ya ba Pentecostal? Atemwa musango nshi ba Pentecostal bengeshiba iyi Mbila? Mwamona? Ena alasokolola Yena mu nshita Yakwe, pantu Yena ni Mbuuto. Kabili nge fyo Yena ikula no kufikapo, Ena alaisokolola Umwine.

⁴⁰ Kwati fye icikabilila cakasuba, ku kwisula. Ilyo icili iteku kabili inono, ukuileta ukufuma mu mushili, imbuuto; yena ilapela cena amabula yaiko, mu ciputulwa cimbi icakasuba.

Akasuba akakaba kali no kuipaya nga ni mbuto ilekushiwa... atemwa inshita ya kupishiwa. E ico, Ena alatantika bwino akasuba no kutantika bwino icifyalilwa, ku kumanya Icebo Cakwe.

Ena alatantika bwino Ulukuta, abalingilwa kabela, Nabwinga, ukukumanya inshita iyo baleikalamo.

⁴¹ Nangula icifyalilwa icine cilatweba ilelo, nge fyo tulemona inko ukupatukana, isonde lilebila, icilembo cili pacibumba. Ifwe tulemona ulukuta no musango lubelelemo.

Ifwe tulemona Nabwinga kabili no musango Wene abelelemo. Kabili ifwe twalishiba, ku cifyalilwa, ukutila Ulukuta luleiteyanya ukuya. Ifyo yaba inshita ya bukata! Yena ni nshita iyo bakasesema bonse bakabile ukumona, ino ora.

⁴² Nomba, Ena alasokolola Icebo Cakwe mu nshita fye ya Ciko. Martin Luther abelengele Baibele imo ine iyo twacita. Wesley abelengele Baibele imo ine Martin Luther acitile. Ba Pentecostal babelenga Baibele imo ine iyo tubelenga. Yesu abelengele Baibele imo ine iyo aba Fariseo babelengele, lelo bena balikwete...Ukwesha ukusunga inyanje mu nshita yakubalilapo, ilyo yena yali mukupya, bena balifililwe ukumona ora yabo.

Nomba Dabidi alicitile icintu cimo cine pano.

⁴³ Lesa asokolola Icebo Cakwe mu nshita, kabili kuli abo Ena asala ukusolwelako Cena. Lesa alasala Uo Ena ali no kusokolwelako Cena. Ena asalile cilya ilyo umufula we sonde taulalengwa. Imicitile Yakwe yonse yalishibikilwe kabela kuli Wene, ukufiswa ku muntu. Ena alasokolola bena nge fyo Ena engacita. Cena caba fye inshita Yakwe iya salwa, umuntu Wakwe uwasalwa. Kabili Ena tatala ukusala ibumba atemwa kabungwe; ena muntu wasalwa, ifyo Ena acicitilamo.

⁴⁴ Nani uyo uli nokwesha ukulungamika Wene, no kusosa, “Nomba, Shikulu, Imwe mwalipanga icilubo pa kubika *uyu* umwaume muli bukapyunga. *Uyu* umwaume tacetekela nge fyo ifwe twacetekela”? Nani uli no kweba Lesa Ena ali lufyanya muli Cena? Cena kuti casenda umuntu umu uyo uwabako panono ushisakamana ukucila ifyo ndi, ukweba Wene cilya. Ena alishiba ifyo Ena alecita. Ena alishiba uyo wakusala kabili noyo uo talingile ukusala, ifyakucita, kabili ne nshita yakucicita. Te mulandu umusango tuletontonkanishishamo ukutila umuntu wa musango ifi ali uwalinga ukucita umulimo umu, Lesa alishiba uyo uli uwalinga pa nshita ne nshita iyene, atemwa inshita kabili ne nshita iyalinga ukucicita.

⁴⁵ Kabili umwine mwine, Umwinakristu uwa cine; umwine mwine, uwacetekela uwa cine muli Lesa, alalolela pali Shikulu muli ifi fintu. Lolela pali bukapyunga bobo. Nga iwe uleumfwa ubwite, ube uwashininkisha ukutila ena ni Lesa. Ube

uwashininkisha ukutila cili icalungama. Ube uwashininkisha ukutila ni nshita iyalinga pa fyo ulefwaya ukusosa. Baibele itila, “Abo abalolela Yehoba bapepemuka amaka. Banina na mapindo nga kapumpe. Bakabutuka no kukana fushinka. Benda, no kukana pomponteka.”

⁴⁶ Moneni Dabidi, imfumu ya Israele, elyo asubilwe fye. Samwele aitile fye amafuta pali wene, kabili ena ali uwasalwa na Lesa, ukuba imfumu ya Israele. Kabili Dabidi akwete ubu busokololo, ukuleta icipao cakwa Yehoba kulya ku musumba wa kwa Dabidi. Nomba, takwaba nangu cimo icilubene, lelo, mulemona, Dabidi aile pali cena mu cilubo.

⁴⁷ Nomba, cilemoneka kwati ngo muntu nga filya kuti akwata ubusokololo, muntu umukalamba ngo muntu uwasalwa imfumu na Lesa, imfumu ikalamba nganshi iyo yatalile ukwikala pe sonde, kunse kakwa Kristu, ndemona, ni Dabidi, pantu Kristu ali Umwana wa kwa Dabidi. Nomba, umuntu umukalamba nganshi, uwasubilwe lilya line fye, ukwisa ukufuma mu Mulola wakwa Lesa, apokele ubusokololo ukucitila icintu cimo Lesa, kabili alefwaya ukucitila Lesa; lelo ubusokololo bwali ubwalubana. Nomba, cilya cintu cimo icikalamba. Cena cili no kubombela ne sambililo Iyesu: *Ukwesha Ukubombela Umulimo Lesa Ukwabula Ukuba Uwaitwa Ku Kubucita.*

⁴⁸ Moneni, Dabidi alikwete ubusokololo. Kabili moneni, cena tacali ni kasesema, Nathaniele, uyo wakwete ubusokololo. Cali ni Dabidi, imfumu, uyo wakwete ubusokololo. Nangula ni Nathaniele taipushiwe palwa cena. Ena tatalile ukwipusha Nathaniele. Lelo bushe na mumona apa, mu Milandu wa Ntanshi, ena aipwishe ba cilolo amakana, na ba cilolo imyanda? Ena tatalile ukwipusha Nathaniele. Ena aipwishe abantu, kabili ena aipwishe na cimbi ba shimapepo na bakasambilila wa fyabulesa aba bulya bushiku, bakalemba na bakasambilila wa fyabulesa. Dabidi aipwishe intanshi, atile, “Nga cena, ici, cakwa Lesa, lekeni tuye kulya no kuleta icipao ca cipingo cakwa Lesa wesu, ukwisa mu musumba, kabili lekeni twipushe kuli Lesa ilyo tatulacita ifintu.”

⁴⁹ Lelo atile, munshiku shakwa Sauli, “Bena balifililwe ukwipusha Lesa, kuli—kuci—cipao, Urim, Urim wa Tumimu. Bena balilekele ukucita cilya.”

Dabidi atile, “Nomba lekeni tubwekele kuli Lesa, ifwe bonse! Lekeni tubwekele ku cintu icalungama. Lekeni tuye kulya no kusenda icipao no kucileta kuno, ukucileta mu Mulola wakwa Lesa,” mu mashiwi yambi, “mukati ka musumba. Lekeni tukwate ukupuputulwa. Lekeni tulete abantu ukubabwakesha.” Lelo ena alikwete ubusokololo, ico camoneke ukuba icisuma, lelo cena tacali ubufwayo bwakwa Lesa.

⁵⁰ Mu cifulo cakwipusha intulo uko ena alingile ukwipushako, ena aipwishe ba cilolo bakwe, pantu ena aishile bafye imfumu. Kabili ena akonkele ulya umushilwa wa kutontonkanya, ukutula, bacilolo bakwe abakalamba kabili na bantu bakwe abakalamba.

⁵¹ Elyo alile mulukuta lwamimonekele fye no kwipusha nga bena kuti bakwata ukupuputulwa. Ba shimapepo, bakalemba, bacilolo amakana, bacilolo imyanda, kabili alibepwishe bena. “Bushe ubu bwali bufwayo bwakwa Shikulu?” Kabili bena batile eflyo bwali. Lelo, mulemona, ena alifililwe ukwipusha intulo ine ine iyo Lesa lyonse alebombelamo. Mwamona, alifililwe ukuya kuli yena.

⁵² Nomba ukupanga kwakwe kwali fye ukusuma. Amatontokanyo yakwe yali fye ayasuma. Amapange yakwe yali fye ayasuma, kabili ukuleta ukupuputulwa mu musumba, ukuleta abantu ukubabwekesha kuli Lesa. Lelo ena tatalile ukwipusha inshila Lesa amwebelemo ukucitilamo. Mwamona?

⁵³ Nangula abantu bonse balisuminishenye, naba bashimapepo, kabili ukutula imfumu yali iyalungama, “Bena balekabila icipao ukubwekela mu musumba. Nomba, bena balekabila Umulola wakwa Lesa. Bena balekabila ukupuputulwa.” Lelo Lesa tabalaile ukusokolola Icebo Cakwe, mu nshita ya Ciko, ku bantu. Ena tatalile ukulaya ukusokolola Cena ku mfumu, mu nshita. Lesa tapilibuka, nangu panono. Ena tatalile ukulaya ukucita cilya.

⁵⁴ Te mulandu ubufumacumi, kabili ayo amatontokanyo ayasuma, kabili ayo amapange ayasuma, kabili umusango abantu abalefwaya filya fintu no kumona ukukabila kwa cena, kulaba ubufwayo bwakwa Lesa ukucitwa ukufuma muli ifi fintu. Cilya eco ndefwaya ukukomailapo nganshi, pantu ndefwaya ukulenga ici pakutula imwe mwinga cimona nga—nga Umupashi wakwa Lesa wikala muli imwe. Kabili ulya e mulandu wine ndekokolako nganshi pano. Te kusenda inshita yenu imwe mwe bantu pali lamy, kabili pa filimba, lelo ine—ndefwaya ukumona cena. Nga imwe ta mukwete inshita, lyena mukasende tepu. Ukutula kulya . . .

⁵⁵ Te mulandu ifyo cena calefwaikwa, ifyo umuntu onse asuminishenye ukutula calefwaikwa, mubwingi bwa kutula cilya cena Cishinka, kuliko icintu cimo nomba icakusanga. Bushe cilya bufwayo bwakwa Lesa?

Nomba, Lesa tatalile ukulaya ukutula Ena ali no sokolola inkama Shakwe ku mfumu Shakwe, Ena ali nokusokolola inkama Shakwe ku bantu Bakwe.

⁵⁶ Icintu cimo kwati ni nshita yakwa Mikaya, umwana wakwa Imula. Nge fyo tuleleka, te sambililo, lelo inshita imbi, ukuletamo ici no kucilenga ukuba icishinka kuli imwe, icituntulu kuli imwe, pa kutula imwe tamulufishe cena.

57 Kulya kwali, mu nshiku shakwa Mikaya . . . Ena ali umuntu umubusu, kabili ena nacimbi afumine kulupwa ulupina. Lelo, Ahab, imfumu yakwa Israele, ukuba nko yaletakwa na Lesa, ena alikulile isukulu kabili aliletele abasalwa, bakasesema abasontwa, kabili akwete imyanda ine iya bena mwi sukulu. Kabili bena bali abaume abakalamba. Bena tabali fye bakasesema aba bufi. Bena bali bakasesema ba ciHebere, abaume aba cishinka. Kabili bena baipwishe Shikulu kuli aba abaume. Kabili bena baliseseme. Lelo, mulemona, ilyo icilangisho icintuntulu caishile, bena cila umo muli bena bali kunse ka Cebo cakwa Lesa no bufwayo. [Tapali kantu pa tepu—Ka.]

58 Pantu Yoshofati aishile ukufuma ku Yerusalemu ukukumanya i—imfumu Ahab, kabili bena balifwele imingila yabo, kabili bena balikele mu i—mu nshila sha mpongolo, kabili baletele bakasesema ku cinso cabo. Intanshi, Ahab atile, “Ifwe twalikwata incende uku lubali ku Ramoth-Gilead ico caba mucine icesu.” Nomba, cilya ni EFYO ASOSA SHIKULU. Yoshua aakenye cena ku bantu no kupela cilya kuli bena, lelo abaPeleshite bali cipokele.

Kabili atile, “Kuno abana besu balekabila umukate, kabili ifwe tatukwete impanga iyalinga ku kuliminapo umukate. Kabili abalwani besu, aba Peleshite, balalisha abana babo, abasenshi, ukufuma mu mushili wine uo Yehoba Lesa atupele.” Cilya cali cishinka nganshi. Kabili atile, “Kuno, ifwe, abantu bakwa Lesa, natwikala kuno na bana besu, abakabila, kabili abalwani besu balelya kabili na bana babo pa mushili uo Lesa atwitileko ukufuma mu Egupti no kupela wene kuli ifwe.” Cilya kuti caimya kasambilila wa fyabulesa, bushe tekuti cicite? Atile, “Bushe twalaya kulya no kusenda impanga yesu iyo Lesa atupele?”

59 Yoshofati atile, “Ee, ndi no kukwafwilisha. Ifwe tuli ba munyina. Iwe uli muli Yuda, kabili ine ndi mu—ine ndi mu Yerusalemu.” Atemwa—atemwa, cali ulubali lumbi? Ndecetekala . . . Iyo, cilya cishinka. Ndetontonkanya cena . . . Yoshofati.

Nangu cibe fyo, Yoshofati ali umuntu musuma, imfumu, umuntu umulungami uyo watemwenwe Shikulu. Ahab ali uwacetekela uwa cifulefule. E ico balibaletele kulya, kabili Yoshofati atile, “Umfweni, lekeni twipushe Shikulu, intanshi. Ifwe tulingile ukusanga palwa ici.” Mwamona, nga Dabidi ali citile ifyo Yoshofati acitile! Atile, “Bushe tatulingile ukucita ici?”

Kabili bwangu bwangu, ukuba umwina Israele, Ahab atile, “Mucine. Ninkwata aba Hebere imyanda ine, nge fyo tuli, bakasesema ba ciHebere abakabungwe kesu fwebene. Kabili nalabepusha. Bena ni bakasesema.” Nomba, mulemona, fye . . .

⁶⁰ Mwatila, “Cilya cilempunwisha, Munyina Branham. Kasesema?” Owe, ee. Kwaliko umu munshita yakwa Yeremia, uyo wasosele ukutila bena kuti baba fye kulya imyaka ibili. Shikulu aebele Yeremia, “amakumi cinelubali.” Mufwike ikoli mumukoshi, kabili kasesema alilifunine, Anania. Lelo namwishiba ico cacitike kuli ena. Owe, ee. Imwe mulingile ukwikala pamo ne Cebo.

Eico aba bakasesema baishile kulya no kusesema, kabili batile, “Kabiye! Shikulu ali na imwe.”

⁶¹ Kabili umu muli bena, ndecetekela, (nindabako ishina lyakwe nomba) umukalamba, Sedekia, ndecetekela, atile, ena afwele amasengo yabili aya cela no kusosa, “EFYO ASOSA SHIKULU. Kuli ci,” nomba ulya mwaume ali uwabufumacumi, “imwe muli no kusunka abalwani benu ukubabwesha kunuma mumpanga shabo, kabili nokusenda cilya icili cakwa Lesa. Cena capelwa kuli imwe.” Nshilecetekela ena ali ni bumbimunda. Ndecetekela ali umwaume umusuma. Ndecetekela balya bonse bakasesema efyo bali.

⁶² Mwatila, “Bakasesema?” Ee! Ibukisheni, umwaume wine uyo walefwaya ukwipaye Yesu Kristu, aliseseme, pantu cali ni ofeshi lyakwe. Ena ali ni shimapepo mukalamba ulya mwaka. Kabili ena ukuba alikwete ilya ofeshi, ali muli lilye ofeshi, Umupashi wa kwa Lesa waishile pali wene. Cilya tacapilibwile ali uwa pusushiwa atemwa icintu cimo palwa cena. Kabili aliseseme, Kaifa, pantu lyali li ofeshi lyakwe elya cicitile.

⁶³ Kabili aba bakasesema, ukuba bakasesema, ba ofeshi lyakwa kasesema. Baliseseme. Kabili Umupashi wakwa Lesa waishile pali bena, abaume ne fyabupe fya bu Mupashi.

⁶⁴ Ndemona ndelanda ku mpendwa amakumi pabula na pabula ba Pentecostal. Lelo umuntu inshita ishing'i, umuntu, Lesa kuti abombela kuli bena, ukubapela icabupe, kabili abantu bali no kuilonganika kuli balya bantu. Nga bena tabaitwa mukupwililika no kutumwa na Lesa, ena akalenga ulya mwaume atemwa umwanakashi ukusose cintu cimo ico cishili ubufwayo Bwakwe, pantu abantu balebapatikisha ukucita.

⁶⁵ Ifyo naikete kacema wesu wine umunono muno pali cena. Kunse uku mu mitengo ulucelo lumo, nalimo fili koloko mulucelo, atile, “Kabiye mukweba Munyina Neville!” Nalishile kuli iwe, bushe nshacitile, Munyina Neville?

⁶⁶ Cila muntu, “Munyina Neville, nsesemenako. Njeba *ici* atemwa *cilya*.” Mwamona, imwe kuti mwalenga ena ukusosa ifintu lilya ifishingafikilishiwa.

“Abo abalolela,” ukusanga ifyo Shikulu alefwaya ukucita.

⁶⁷ E ico aba baume balolekeshe pali cena mu mano aya buntunse, “Yena yesu.” Lelo, mulemona, bena tabasangile Icebo no bufwayo bakwa Lesa.

68 Elyo Mikaya aishile isa, kabili alikwete icimonwa. Alifwailishe, intanshi, moneni. Atile, “Loleleleni. Mpeniko muno bushiku. Leken i nsange, kabili mailo nalimo nkesa mwasuka.” Ena tali bwangu bwangu, “EFYO ASOSA SHIKULU,” kwati, mukusuminishanya na bakasesema bambi. Atile, “Ndi no kulanda fye ifyo Lesa alesosa.”

Kabili ubushiku bwakonkelepo, tulesanga ukuti, Lesa alimwebele ico cali no kucitika. Kabili cena cali icapusana mucine kuli bambi. Isukulu lyonse, cali icapusana. Kabili nangula umo muli bena alimine no kumutoba ulupi pa menso, pali cena. Lelo, mwamona, alilolele. Lyena ilyo acitile cilya, alipashenye ubusesemo bwakwe, icimonwa cakwe, ne Cebo icalembwa, kabili cena cali icalingana fye ne Cebo.

69 Ilyo muntu umo asosa ukuti bena “na bakwata ubusokololo ku kubatisha abantu mwi Shina lyakwa “Tata, Mwana, Mupashi wa Mushilo,” cilya cintu capusana ne Cebo. Tapali nangu bamo muli bena abatalile ukucitika. Ilyo bena batila, ukuti, “Owe, ifwe tuli no kwiminina, kabili *ici*, *cilya*, kabili *icibiye*,” kabili na fimbipo, cilya cintu capusana ne Cebo. Ilyo bena basosa bena “tabacetekela ubufyashi bwa nsoka,” cilya cintu capusana ne Cebo. Fyonse ifi fintu fimbi, ifyo fyapusana ne Cebo. Cena cilingile ukubapamo pamo ne Cebo kabili pa nshita.

70 Nomba, nga Dabidi alicitile fye cilya. Icipao caleisa, lelo te pali ilya nshita; tayali ni ncende ya cena.

71 Moneni nomba ilyo baile kulya ukusenda icipao, bonse ba shimucindikwa batile, “Cilya e cintu ica kucita, Dabidi. Ubukata kuli Lesa! Ifwe tulekabila ukupuputulwa.” Balya bali ni Pentecostal abene bene, ilelo; Baptist, Presyterian. “Dabidi, iwe uli mfumu yesu! Imwe bonse... Captain *Kampanda-na-kampanda*, na Major *Kampanda-na-kampanda*, na General *Kampanda-na-kampanda*, bakaba mu kulongana kwenu. Cinshi, bena batile cilya ecintu fye cakucita, Dabidi. Iwe naukwatera icalo conse kuli iwe.”

Bulya e bwaba ubwafya ilelo. Nshilefwaya icalo. Ndefwaya Lesa, nga takuli nangu umo uwakwiminina.

72 Dabidi alikwete ba cilolo bonse. Ena alikwete ukwampana na mabumba ya fita. Ena alikwete ukwampana ne filonganino fyonse, na bonse abamasambililo ya bulesa, na bonse, cila muntu ukusuminishanya nankwe. E co Ahab acitile, na bambi mu Malembo; lelo ena takwete Lesa, pantu ena ali kunse ka bufwayo bwakwa Lesa. Ndesubila tuleumfwa ici.

73 Moneni, bena balicitile icintu ica bukapepa conse ico bengata cita. Bena nalimo balibikile ifya kusabankanishishako ne fintu fyonse, “Ukupuputulwa ukukalamba! Icipao cili no kuletwa. Ifwe tuli no kukwata ukupuputulwa. Ifwe tuli no kucita *ici*.”

⁷⁴ Moneni, alitumine bakemba. Alitumine abantu ne nsangu, ne ntandala, kabili bena balicitile icintu conse ica bukapepa ico baishibe ifya kucita; kabili nalyo line Lesa tali muli cena.

Mu nshila imbi tulecimona ukubwekeshapo nakabili, bushe tatulecita?

⁷⁵ Basendele bakemba bonse. Basendele bonse abalisha insango, abalisha intandala; abanakashi, umwaume, kabili uyo onse uwaleimba. Bena balibasendele bonse kulya, kabili bena balipitile mu micitile yonse iya bukapepa.

Nshilefwaya ukusosa ici, lelo ningile ukucisosa cena. Efyo ne fi filonganino fyaba ilelo, Pentecostal na bonse, balepita mu fya micitile yonse iya bukapepa, iya kwimba no kubilikisha.

⁷⁶ Moneni, Dabidi apundile na maka yakwe yonse, kabili alibilikishe, kabili alitolweke, kabili alipitile mu micitile yonse iya bukapepa iyo ingabako; kabili na lyoline Lesa tali muli cena. Kabili amatontonkanyo yakwe, na mapange yakwe, kabili ifintu fyonse fyali lungeme; lelo aile inshila iya lubana na cena. Mwamona? Ena alicitile imyendele yonse iya bukapepa; alipundile, ukwimba, alikwete bakemba abaibela, abalebilikisha abaibela, ifintu fyonse ifyashala. Bena balishanine mu mupashi. Bena balicitile ifintu fyonse ifyo fyali ifya bukapepa.

⁷⁷ Cena cintu cimo icapala ba crusade besu abakalamba aba nshita yesu. Bena balefwaya ukunonke sonde kuli Kristu. Takwaba icintu ca musango filya. Ukupuputulwa ukukalamba ukwakupyange mpanga, ifintu ifikalamba ukucitika; nga bena kuti bailuka fye, bulya bushiku bwalipita. Ena camupwila. Lelo bena balekula, crusades, utubungwe, ne fintu fyonse. Lelo, ifilecitika fyaba fye kwati nga filya cali mu nshita yakwa Dabidi, cena tacabombele.

⁷⁸ Natuleya no kukwata ukupuputulwa. Abesu abakalamba, bamo bakabila wa mbila nsuma besu abakalamba ilelo, bena basoso kutila balikwata abapilibulwa amakana amakumi yatatu, mu kati ka nshita ya milungu mutanda; kabili umwaka ukufuma lilya, ukubwelelamo, bena tekuti basange amakumi yatatu. Kwabako icintu cimo icalubana. Ifyo cena cili, cena cili fye icintu cimo cine ico Dabidi acitile. Bashimucindikwa abakalamba, abaume abakalamba, bakashimikila abakalamba, amasukulu ayakalamba, ulupaka ulukalamba, lelo nalyo line baleipusha ku cilonganino ica kale mu cifulo ica kulolekesha mu Cebo cakwa Lesa no kumona ilyo nshita ya tampa. Imwe tekuti mu meshe ifyakulya fimo kano fye inshita fye shimo isha mwaka.

⁷⁹ Nomba lekeni tumone icacitike. Nangula ukwabo... Imicitile yabo iya bukapepa ne fintu fyali ifikalamba, amapange yabo yali ayakalamba, crusade yabo yali ikalamba, ukwimba kwabo kwali ukukalamba, ukushana kwabo kwali

ukukalamba, ukubilikisha kwabo kwali ukukalamba, inyimbo shabo shali ishikalamba, kabili bena balikwete icipao. Busuma nshi icipao cili ukwabula Lesa? Yena ni mbokoshi fye iya mbao, fimo ifipampa fya mabwe.

Cilya caba kwati ukulyo mulalilo, ukubatihwiwa. Busuma nshi cicita ku kubatihwiwa nga tamulapile ntanshi? Busuma nshi cicita, ukulyo mulalilo, ukuba bumbimunda, nga tamuleikala ubumi no kucetekela icashala Icebo cakwa Lesa? Ukusenda iciputulwa ca Cena, kabili te cashala ca Cena, cilelangisha kuliko icintu cimo icalubana.

⁸⁰ Nomba, ilyo fyonse ifi fyacitika, lekeni tumone nomba ico icicitika ilyo Lesa, kabili inkulo Yakwe ne nshita Yakwe, taiposelweko amano; amatontonkanyo fye ya bantu.

⁸¹ Abantu abengi balisosa kuli ine, “Cinshi ico tawishila kuno lubali no ukukwata ukulongana? Cisuma, tulekwita. Lemba *ici, cilya, atemwa icibiye.*”

Loleleni! Imwe limbi kuti mwacifwaya, lelo ni cinshi Lesa asosapo pali cena? Abantu abengi balisosa kuli ine... Nalikwete ubwite, nalikwatapo ukulanshanya, ukulanshanya ukwa umu umu ne fintu, ukulolela umwaka. Ukulolela! Musango nshi ni ngeshibilamo ifya kusosa mpaka Lesa anjeba fyakusosa? Mwamona, ningile ukulolela! Ulya e mulandu wine nasosele, “Lembeni cilya. Lekeni mone ifyo Ena asosa.” Mwamona? Ukulolela! “Abo abalolela pali Shikulu bapepemuka amaka yabo.” Cilya cishinka?

⁸² Moneni, bena balipwishe ba shimapepo fye aba bulya bushiku, bakasambilila aba fya bulesa, ifilonganino. Kabili moneni, mukucita cilya, ukwipusha ba shimapepo no kwipusha ulukuta, ukwipusha abantu, bena balicicitile mucilubo.

⁸³ Moneni, icipao cali Cebo. Twalishiba cilya cishinka. Pantu, icipao ni Kristu, kabili Kristu Cebo. Mwamona? Icipao, atemwa Icebo, tacabikilwe umwa ciko umwantanshi, umwasontwa, icifulo icantendekelo icasontwa. Owe, mwifilwa ukumfwa ici, mwe lukuta!

Ifintu fyonse fyali ifyapwililika, kabili ifintu fyonse fyamoneke fye bwino, kwati ukupuputulwa ukukalamba kwaleisa; lelo pantu balifililwe ukwipusha umuntu uwalinga palwa cena! Bena baipwishe ba shimapepo, baipwishe bashimucindikwa, baipwishe bakasambilila wa fya bulesa, baipwishe bakemba, kabili baliletele fyonse capamo no mutima umu, kabili akabungwe akakalamba akafita, kabili na cimbi u—u—ulupaka lwa nko. Ifintu fyonse fyali mucumfwano kukulongana ukukalamba, lelo balifililwe ukwipusha Lesa. E fyo na Ahab, e fyo na bambi. Ifyo yali nshita!

⁸⁴ Nomba mwilufya ifi. Bena balifililwe ukucumfwa, pantu tabaipwishe. Kabili mukucita cilya... Moneni. Pakuya kuli

bashimapepo, pa kuya kuli bakasambilila wa fya bulesa, kabili pa kuyaku malupaka ya fita, kabili ukwabula ukutontokanya pa nkombe yabo iyatumwa na Lesa iya ilya nshita, Nathan, bena balicitile mucilubo. Bena balile no kusenda icipao no kucibika pali celeta mupya, ukucibika pali celeta mupya, atemwa, “icilonganino cipya cili no kutendeka,” kabili te pa capelwa na Lesa, inshila iyasantwa iya kucisendelamo. Cena calingile ukusendelwa pa mabeya ya benaLebi. Lelo, mulemona, ilyo mwatendeka icilubo, imwe muli no kutwalilila mu cilubo.

⁸⁵ Nge mpolopolo ilingilwe ukutontwa pa cakulasa, kabili mwasunkanya mutungi ikana limo kuno lubali, icakubalilapo, pa mapande umwanda imwe muli yane atemwa ama inches yasano ukutaluka. Mwatendeka mucilubo.

⁸⁶ Mwe Lesa, twafwilisheni ukwishiba ici cintu nacitendeka mucilubo, aya ma crusades ayakalamba ya nshita, kabili yena efyo yetwa ukuba. Lesa tepushiwa palwa cena. Bashimapepo na bantu bakapepa ebepushiwa. Utubungwe etwipushiwa. “Cisuma, bushe muli no kukwata *ici-na-cilya*? Ndecetekela, nga kuti twaleta umuntu onse capamo!” Mwileta umuntu onse capamo. Sendeni fye Icebo cakwa Lesa palwa cena.

⁸⁷ Elyo tulesanga ukuti, ilyo bena bacita cilya, ni cinshi bacita? Bena balatwalilila ukuya pantanshi ne mitantikile yabo imo ine iyabukapepa, iyo yaba kunse ka Cebo cakwa Lesa no bufwayo bwakwa Lesa. Cilya cintu califwile, imyaka yapitapo, filye fintu ifyauma ifyakale ifya myaka yapitapo.

⁸⁸ Cena calyumine mu nshiku shakwa Shikulu Yesu. Bena tabacishibe. Atile, “Nga mwalishibe Mose, imwe nga namunjishiba Ine, pantu Mose asosele ukuti nali mukwisa.”

Batile, “Bashifwe balile mana mu matololo.”

⁸⁹ Atile, “Bena bonse balifwa!” “Impofu,” Ena alibetile, ba Fariseo, bakatungulula ba bukapepa. “Kano fye mwacetekela ukutula Nine Wine, muli no kufwa mu membu shenu.” Lelo bena tabacicitile. Bena bali abakobwa nganshi mu nshila shabo abene. Bena bali no kucikwata mu nshila yabo.

⁹⁰ Ulya e musango Dabifi acicitilemo. Ena alicikwete mu nshila yakwe, e ico asosele fye, “Namwishiba ifyo ndi no kucita? Ifwe tulesela.” Ena alikwete ubusokololo. “Ifwe tulesela nomba, e ico twalacicita mu nshila ipya. Inshiku sha fisungusho shalipita, e ico ifwe twalapanga fye akabungwe kambi. Ifwe twalakula fye celeta mupya, ukulangisha ukutula icintu cipya na citendeka.” Ifyo bwaba ubusesemo ubwa bufi!

⁹¹ Imwe mulingile ukubwekela mumusango Lesa asoselemo ukucicita. Bena balicibikile pa mabeya ya benaLebi, kabili cilya cali pa mulu wa mutima. Icipao, Icebo, tacilingile ukubikwa pa cilonganino cipya, pa mitontonkanishishe ya

muntu umo, lelo mu mutima. Icebo cakwa Lesa tacilingile ukusendwa ne filonganino; Cena cilingile ukusendwa mu mutima wa muntu, umo Lesa engengilamo mulya no kuisokolola umwine. Kabili nga ena asokolola cena ukulingana ne Cebo, cena ni Lesa; nga tacili fyo, cena teco.

Kabili, lyena, Icebo ca ilya nshita! Mucine, umu Fariseo kuti asosa, “Nani uwatwebele ukutila ifwe tekuti tucite *ici* no kucita *cilya*? Mose alitupele aya mafunde.”

“Lelo Mose nakabili atile . . .”

Satana atile, “Cinshi, calilembwa, ‘Akapela Abakwe Bam- . . .’”

⁹² “Kabili nakabili calilembwa,” e fyo Yesu asosele.

Inshita iyene, inshita! “Nga mwalishibe Mose! Kuli umo ulemupela umulandu, Mose. Nga mwalishibe Mose, imwe nga mwalinjishiba Ine,” Atile, “pantu Mose alebelele palwa Ine. ‘Yehoba Lesa wenu akemya Kasesema mukati kenu, uwaba munyinenwe; Wene bakamumfwa.’” Nga bena balishibe Mose, bena nga balishibe Wene.

⁹³ Nomba ukupalama, umfweni, mwilufya *ici* nomba. Mwamona, icintu cantanshi, ilyo baipwishe ba shimapepo, ukwipusha ba shimucindikwa, ukwipusha ifita, ukwipusha ulukuta lonse, abena mupalamano, ukwisa capamo kuli uku kulongana ukukalamba ukwaleisa, balifilwe ukucicita umwalungama. Bena tabaipwishe Lesa. Kabili, pa kucita ico, no kukana bwelelamo no kumona yali ni nshita nshi!

⁹⁴ Owe, munyina, umfwa. Ni nshita nshi tuleikalamo? Ni nkulo nshi? Ni ora nshi iyo tulimo? Te nshita iya ifi fintu ifyo balelandapo. Filya fyalipita. Ubupingushi na bupalama nomba. Imwe kuti mwabumona buleisa. Muleibukisha icilibwe pa mulu wa lupili? Ora ya bupingushi! Muleibukisha ubusokololo, atemwa icimonwa cakwa Nabwanga? Musungeni fye Wene mulutampulo. Mwileka Wene afume mulutampulo.

Moneni, “Pa mabeya ya ba shimapepo!”

⁹⁵ Kabili Dabidi na bashimapepo bonse, abo abalingile mucine ukwishiba bwino, lelo cena cali ni cinshi? Ba shimapepo nga balishibe bwino. Bakalemba, bakasambilila wa fya bulesa, nga balishibe bwino, pantu Icebo casosele ukukana cita cilya.

⁹⁶ Kabili ilelo ilyo bafwaya ukusosa, “Owe, Yesu Kristu taba cimo cine mailo, ilelo, no muyayaya. Kulya kubelenga amano. Cilya ni *ci*, *cilya*, atemwa *icibiye*.” Bena balafilwa ukumona Icebo icalaiwa. “Owe, ilya bwali ubushiku bwakale.”

Dabidi atile, “Owe, cisuma, nomba loleleni pali miniti. ‘Pa mabeya ya—ayaba shimapepo,’ cilya cali kunuma ilyo Mose aishilefuma. Mucine, ifwe, ifwe tuli no kucibika pali celeta mupya ilelo. Ninkwata ubusokololo palwa cena.”

⁹⁷ Bashimapepo batile, “Ameni, Dabidi!” Mwamona, ukongolwa ku kabungwe kabo kapyka ka Economical, ukutula bena bonse babe capamo no kucita ici *uyu* musango na *ulya* musango, cilya ecalengele ba shimapepo ukuipunuma. Bena tabaipwishe umuntu uwalinga. Bena tabacicitile umwalungama, e mulandu wine baishile kwata ubwafya. Ee.

⁹⁸ Ndetina, mu fintu ifingi ilelo...Ilyo kasambilisha umukalamba, umo uwa ba Pentecostal umukalamba nganshi, aimininine ku ntanshi ye bumba lya bakapepa inshita imbi iya bushiku mu Chicago. Nalingile ukukwata kulyo kulongana na Bashimakwebo Abaume; lelo natontonkenye nali no kubamu Africa ilya nshita, lelo nalishile bwela fye ubushiku ilyo takulatendeka. Kabili bena balisalile umukalamba Pentecostal uwa mano, kabili aliminine no kubeba ukutula uku kusela kwa Economical cali icintu cakwa Lesa. Kabili atile ukuti bonse fye muli bena balebwela, nangula ulukuta lwa Katolika luli no kwisabwela mu mibele yaluko iya ntendekelo, bonse ukulandila mu ndimi nge cishininkisho, kabili na fimbipo. Kabili ukwabula ukwishiba cilya citeyo cakwa ciwa!

⁹⁹ Kabili umuntu uo nshaishibe...Inshita shimo mulabyala imbuto; imwe tamwishiba ico cikesacitika. Lelo kateka uwa Mbila nsuma Yonse ya Baume Bashimakwebo, lilya line fye ilyo kasabankanya umukalamba aikele panshi, atile, “Nshaba uwakusose fintu ukususha bakasabankanya besu, lelo ulya te musango uo Munyina Branham asosele ukutula cikacitika. Lelo atile ukuti cikawala ku lulembo lwa ciswango.”

Atile, “Lelo Munyina Branham taishiba ico alandapo.”

Atile, “Ifwe twaba...twalicetekela alacita.” Mwamona?

¹⁰⁰ Kabili mu Chicago, atile, “Ni banga muno abengatemwa ine ukwisa no kupela ubwilulo bwandi ubwa cena?” Batendeke ukubilikisha no kupunda.

Mwamona, imwe mulebyala imbuto; imwe tamwishibe icili no kucitika. Twalilileni fye ukubyala Imbuto. Ilyo ilya ora yaisa, shimo muli shena shili...

¹⁰¹ Kwati ni Tomas, ena ali nalimo uwakulekelesha ukumona Shikulu. Lelo, ena ali mu Mwene, ukucetekela Wene. Mwamona, ilyo bacimwene ukucitika. Owe, Tomas aishile ingilamo, lelo alicelweko panono.

¹⁰² Nomba ilyo balemona ifintu fyo fyalandilwa kabela, no kusosa EFYO ASOSA SHIKULU, fyacitika, lyena balasosa, “Tupeniko yamo Amafuta yenu.” Mwamona?

¹⁰³ Lelo nomba moneni, ukongola. Inshita shimo abaume abakalamba balesa capamo. Mulabomfwa balasosa, “Umukalamba *Kampanda-na-kampanda*, no mukalamba *Kampanda-na-kampanda*, uwesu umukalamba...” Mwikesha ukutala ukucita cilya.

Takwaba bamo abakalamba mukati kesu. Kwaba fye Umo umukalamba, kabili ulya ni Lesa. Ifwe tuli ba munyina, nkashi. Nshilesakamana nga mulecema ulukuta ulo lwakwata abantu basano muli lwena, cilya tacilemilenga imwe ukuba abanono; cilya cilemulenga imwe ukuba munyina, mwamona, nga muli abacine ku Cebo cakwa Lesa. Nshilesakamana ni cinshi, umusango; imwe tamuli abanono. Lesa takwata abana abanono na bana abakalamba. Ena akwata fye abana. Bena bonse baba cimo cine.

¹⁰⁴ Moneni, Lesa Umwine aishilefuma mwisano lya meno ya nsofu iya Bukata, ukwisaba umu uwa muli ifwe. Nomba ninani uuli umukalamba? Asendele...Te kwisa ika kuno ukusenda icipasho cakwa shimapepo, lelo umubomfi. Asambile iloba line ilyo Ena alengele, inkasa sha batumwa Bakwe na bambi. Nomba nani umukalamba?

¹⁰⁵ Lelo ukongolwa, aba baume eflyo bali. Bena tabailwike. Bena batontonkenye icintu cimo cipya cali no kucitika, iyo, icintu cimo ico Lesa tasosele cali no kucitika. Balile pali cena mu nshila iyalubana.

Cilya e uku konse ukusamwa, ilyo i...batendeke kunuma kulya, akale sana, cila cilonganino calingile ukukwata kondapa uwa Bulesa; cila cilonganino calingile uku kwata *ici*, *cilya*, atemwa *icibiye*. Cila cilonganino calingile ukukwata Dabidi umunono. Cila umu alingile ukukwata *ici*, *cilya*, atemwa *icibiye*. Mwamona icacitike? Cacitile cintu cimo cine cacitile kuno. Icintu cimo cine. Ukongola!

¹⁰⁶ Icebo ca nshita iyene, inshita iyo baleikalamo, calikenwe.

¹⁰⁷ Moneni, “amapeya ya benaLebi,” yali yantendekelo, inshila iyapelwa na Lesa kukucita ifi fintu. “Bikeni cilye cipao pa mapeya ya benaLebi.” Icintu icili conse kunse ka cilya cali ukupusana. Ifyo Asosele, cilya e co Ena apilibwile. Lesa tekuti apilibuke. Ulya e mulandu wine, ikaleni ne Cebo Cakwe! Ninkwata Ilembo, ee, Imilandu ya Ntanshi 15:15, nga mulefwaya ukulemba cilya. Moneni.

¹⁰⁸ Nomba moneni, kulya, mukukonka Lesa. Nomba ndefwaya imwe ukuba ngo wakubika ici mu mano yenu. Ukusunga amafunde yakwa Lesa, ukucita icintu icili conse mukulungama kuli Lesa, ukucita—ukubombela Lesa umulimo mukulungama, kwaba ifishinka fisano, ku kubombela Lesa umulimo mukulungama.

¹⁰⁹ Nomba Dabidi alebombela Lesa umulimo. Ena alecita ifintu fyonse ifyo aishibe ukucita, kano fye ukushapo Lesa. Mwamona? Ena alecita icintu cimo icalungama, icintu cimo icisuma ku bantu, icintu cimo ku lukuta.

110 Lelo kwaba ifishinka fisano. Ndefwaya imwe ukwibukisha ifi. Te mulandu umuntu ifyo engaba uwa cishinka mukucicita cena, ukubombela Lesa umulimo, ici, ifi fishinka fisano filingile ukuba palya.

Icakubalilapo, cilingile ukuba inshita Yakwe ukucicita.

111 Inga—inga cakutula Mose alishile, ukusosa, “Twalakula icibwato no kuti cileelega pa Nile, nga filya Noah acitile”? Inshita yakwa Noah cali fye bwino ku cibwato, lelo teku nshita yakwe.

112 Inga cakutula Yesu alishile, ukusosa, “Nomba ndi no kumweba ifyo tuli no kucita. Tuli no kuya fye pa mulu wa lupili, nge fyo Mose acitile, no kupoka amafunde ayapya”? Mwamona? Huh-uh! Ena ali yalya mafunde. Mwamona?

113 Imwe mulingile ukuba munshita Yakwe. Cena cilingile ukuba mu nshita Yakwe iyayana. Namumfwa cilya nomba? Cilingile ukuba mu nshita Yakwe. Cilingile ukuba mu nshita Yakwe iyayana, inshita ne nshita iyayana.

114 Kabili cilingile ukuba ukulingana ne Cebo Cakwe ico calandilwe. Cena cilingile ukuba. Nshilesakamana mubusuma fye ifyo mulesosa *ici* cilingile atemwa *cilya* cilingile ukuba, atemwa *ici* cilingile ukuba. Cena cilingile ukulingana ne Cebo Cakwe; ukulingana ne nshita Yakwe ne Yakwe iyayana.

Kabili cilingile ukupelwa ukulingana, ku muntu Ena asala uku cicitilako.

115 Nshilesakama ni banga bashimucindikwa. Kuli imfumu Dabidi, umukalamba fye nga bonse abashala. Ali ni mfumu pa nko. Lelo Alikwete inshila iya kucicitilamo, kabili Ena alibebela umusango Ena engacicita. Lelo balifililwe ukucicita.

116 Cilingile ukulingana ne Cebo Cakwe; ukulingana ne nshita Yakwe, ukulingana no butantiko Bwakwe.

117 Kabili cilingile ukuba ku muntu Ena asala ukucipela no kucicita. Mose alyeseshe ukubutuka ukufuma kuli cena, “Ukusenda umuntu umbi.” Lelo Lesa asalile Mose ukucicita. Abengi muli bena; Paulo alyeseshe ukufuma muli cena; abengi na bambi. Lelo cilingile ukuba kuli ulya uo Ena asala ukucicita.

Kabili filingile ukwisa, intanshi, kuli bakasesema Bakwe. Icebo cakwa Lesa cilingile ukwisa kuli bakasesema Bakwe. Amose 3:7, “Yehoba Lesa tacita kantu mpaka intanshi Asokolwela Cena ku musha Wakwe kasesema.” Fine.

118 Kabili kasesema alingile ukushininkishiwa ne Cebo cakwa Lesa.

119 Ifyo apo ifishinka fyenu fisano. Cilingile ukuba muli ulyo musango. Inshita Yakwe, inshita Yakwe iyayana, ilyo Ena asosele ukuti cikaba; kabili umuntu uo Ena asala; kabili

cilingile ukwisa kuli kasesema; kabili kasesema alingile ukuba kasesema uwashininkishiwa. Tulesanga ukuti, abengi muli Baibele, caishile kuli bakasesema kabili cena tacashininkishiwe. Kasesema wesu ni Yesu Kristu.

¹²⁰ E ico nomba moneni, mwamona, Lesa tasokolwele icintu kuli bena ku nshila Yakwe iyapelwa kukucicitilamo. Bena balisumine inshila yakwa Dabidi. Bena balisumine inshila yaba shimapepo. Bena balisumine inshila yabakalemba, bakasambilila wafya bulesa, lelo te nshila yakwa Lesa. Nathaniele, ali, ena ali ni kasesema wa bulya bushiku. Pantanshi, Nathaniele alibebela ifya kucicita. Lelo, mwamona, bena balicicitile ukwabula ukwipusha Nathaniele. Tapaba ishiwi ilisoso kutila Nathaniele alipushiwe. Ukongola konse, icintu icikalamba ukulacitika! Kabili, mwe, ndetontokanya pali lulyo lwimbo, “Lekeni, ukusunga . . .”

Ngafweni, Shikulu, ilyo imitima ilebilima,
Lekeni mbe uwapetama ku mataki yandi
(ukwendela pamo na bashala), ukwita fye
pe Shina lyenu;
Nsambilisheni ukukana shintilila pafyo
bambi bacita,
Ukulolela fye mwipepo pa kwasuko ukufuma
kuli Imwe.

Mwamona, ulya e musango cabelamo. Lekeni ine mone cena ukucitika mu nshila iyalungama, lyena cilacetekelwa.

¹²¹ Nomba, Lesa asokolwele icintu kuli bena na Dabidi, kabili na bakapyunga, kabili na bantu, kabili kuli bacilolo ba makana, na bacilolo imyanda, lelo te kuli Nathaniele uyo wakwete EFYO ASOSA SHIKULU. Kabili Shikulu atile Ena tekuti acite akantu mpaka Ena alangisha ulya kasesema uwa nshita, intanshi, ifyakucita. Mwamona ifyo bacitile? Baile fye kunse ka Cebo cakwa Lesa, balile nokubika icipao pali celeta mupya. Mwamona? E ico balile ukulacitika kunse ka mafunde yakwa Lesa kabili ne nshila ya pelwa na Lesa.

Kabili cilya e cacitika nelelo, mwe banandi. Ulya e mulandu wine twakwatila ama crusade ayakalamba, kabili na fimbipo, kabili ukwabula nangu fimo ifyakucitika. Ubusenshi ubwingi, ulubembu lwingi, ifingi. . . Ndemweba, ino nko yaliya; te ino inko yeka, lelo inko shimbi. Ino nko, nga England uwa nshita imbi, yaba ni cilende uwa nko shonse ishashala.

¹²² Kulya mukati mu Mozambique, ba mailoshi imyanda ine na makumi cinekonse konse ukufuma kubuyantanshi, mu mitengo, abana bakamushi ukumfwa kuli Elvis Presley, ukusunkanya imitwe yabo no kulatoloka toloka nga filya, inshita yonse iya bushiku, no kwikala. . . Atemwa utumabumba utunono nga filya tukaya ba mailoshi ikana, ukuya fye mulya mu Rhodesia, ukuyasanga Elvis Presley.

Kabili nomba batila, “Ena muntu wa bukapepa nganshi, wene na Pat Boone, na bena.” Cinshi, ni balya baYuda ba nshita, kabili tabacishiba. Cilya e ciputulwa icabipa, bena balicetekela bena bali—bena bali fye bwino.

Bushe Yesu tasosele kuli iyi Nshita ya Lukuta lwa Laodikea, “Uli ubwamba, uwa nkumbabulili, umulanda, impofu, kabili tawacishiba”? Tawacishiba!

¹²³ Cisuma, abana ba ci Pentecostal mulya mu Africa no kushinguluka, batila, “Cisuma, Elvis Presley, alemba bwino nganshi ukucila uko mwaumfwapo.” Ukwabula ukutwishika lelo ifyo Dabidi acitile, nao; ukwabula ukutwishika lelo ifyo bakemba bacitile, lelo calengele mfwa ukupole nkambi. Mwamona apo bena bali, apo ifwe tubelele ilelo, mwe ba nandi?

¹²⁴ “Amapeya ya benaLebi,” yali ni nshila yakwa Lesa iya ntendekelo iyakucitilamo. Kabili bena balicibikile pali celeta mupya. Nomba, cena tacakatale ukubomba. Bena tabaipwishe inshila iyalungama. Mwamona? E ico balifumine kunse, palwa cena, no kuya pali cena mu nshila iyalubana.

¹²⁵ Kabili cilya ecacitika ne lelo. Ilyo muntu, te mulandu ubufumacumi, aasha ukucitila wene mulimo kunse ka nshila ya pelwa na Wene iya kusokolwelamo cena, bena lyonse balacifulunganya. Lesa alacitantika mu nshila Yakwe. Umuntu, te mulandu ifyo aba uwabufumacumi, nga waesha ukucita cena kunse ka cilya, iwe—iwe uli no kucifulunganya.

¹²⁶ Icintu cimo nge fyo Balaamu ali, mu bushiku bwakwa Balaam. Lesa aebele Balaam, ulya kasesema. Ena ali ni kasesema, kasesema Balaamu. Ena ali ni kasesema, kabili Icebo caishile kuli wene filya fine, atile, “Wiyako kulya. Balya bantu basalwa Bandi. Kulya kusala Kwandi.”

Kabili Balaamu aile pamo na bacindama, abantu abashilika, bakashimikila, abantu abaongwelwe, kabili atile, “Cisuma, ine—ine nalakweba, imfumu ili. . .”

Mwamona, cipashanyeni fye na Dabidi, cipashanyeni fye ne lelo. Sendeni fye ifintu fyonse mucipasho, kabili muli no kucimona. Mulecimona? Soseni, “Ameni.” [Ulukuta lwatila, “Ameni.”—Ka.] Mwamona, mwamona, nge fyo caba fye na nomba.

¹²⁷ Lelo bashimapepo batile, ba—ba—bashimapepo batile, bakalembe batile, bakasambilila wa fya bulesa batile, “Iyi e nshila cilingile ukucitilwamo.” Lelo, tacali fyo, kabili calishininkishe cena tacali.

¹²⁸ Kabili Lesa aebele Balaamu, kabili ena ali ni kasesema, intanshi, Ena alimwebele, “Wiyako kulya.”

¹²⁹ Lelo ukongola kwa aba bambi aba baume kwa mulengele ukucicita mukupusana ku fyo Lesa asosele ukucitilamo, kabili caishileba icitipu mucifulo cakupuputulwa. Owe, mucine, ena

aile kulya no kusambilisha abantu, atile, “Nomba loleleni! Namwishiba ici?” Atile, “Ifwe tuli—ifwe tuli bena Moab. Muleibukisha, umwana mwanakashi wakwa Loti e na mfumu wesu. Wene e ntulo yesu. Ifwe bonse tuli aba mulopa umo. Ifwe bonse tuli... Ifwe bonse ifilonganino twaba cimo cine.” Mwilaisankanya na cilye cintu. Talukeniko ukufuma kulya. Mwamona? E ico alisosele, “Ifwe bonse twaba cimo cine. Cinshi, abantu benu baba nga bantu bandi. Ifwe kuti twaupana, umo ku mubiye, e ico ifwe kuti twakwata akabungwe ka economical akene kene. Mwamona? Ifwe bonse kuti twaisa capamo no kubwekela ku cintu ca ntendekelo nakabili.”

Lesu alitipile cintu. Lulyo lubembu talwatalile ukulekelelwa kuli Israele. Lwaikele na bena inshiku shabo shonse. Talwatalile ukulekelelwa. Balyonawilwe mu matololo kuli lwena. Cilya cishinka. Pantu tabasendele inshila iyapelwa na Lesu ku nshila Yakwe iya kucicitilamo.

¹³⁰ Moneni, ici cintu ico bacitile calengele Israele ukufwa imfwa, mu matololo. Kabili Yesu atile, “Bena cila umo balyonaike no kuya.” Lolekesheni uyo waiminine pamo na Mose kunuma kulya, Yoshua na Kalebu, mu bu—mubutantiko.

¹³¹ Moneni nakabili, uyu Dabidi, ico acitile. Kabili ilyo acitile, ni cinshi ica icitike? Calengele mfwa ukupola umuntu wa bufumacumi.

Nomba, ndemona tucili tuli pa mulabasa, kabili ndefwaya imwe ukumfwa mu mpanga shonse.

Icintu ico Dabidi acitile, ukwabula ukwipusha Nathaniele no kukwata Icebo cakwa Shikulu pali cena, calengele imfwa ukupola abantu ababufumacumi. Ee, mukwai. Ena abikilepo ukuboko kwakwe, uyo waleikala mu mulola wa cipao; caishilefuma ukufuma mu yakwe—inga’nda yakwe. Kabili ingo’mbe ilume yali ipunwine, kabili icipao calewa.

¹³² Bena balicitile kale icintu cimo icalubana, ifintu fibili ifyalubana. Intanishi, bena tabatalile ukwipusha Nathaniele. Icintu ca cibili ico bacitile, baile kulya ukwabula ukwipusha Icebo cakwa Lesu. Icali, i... Samwele ali Cebo muli bulya bushiku... Kabili ena tatalile ukwipusha Icebo cakwa Shikulu. Elyo, ilyo bacitile, balile ukupusana ne Cebo cakwa Lesu.

Kabili uyu apa umuntu umusuma, uyo walesunga fipe, ali ni bishop, atontonkenye, “Cisuma, pano, nshilefwaya Lesu ukulekeshiwa,” e ico abikile ukuboko kwakwe pa cipao. Icali, ena tali umwinaLebi, kabili alifwile. Ifintu fitatu!

¹³³ Nomba tontonkanyeni na maka nganishi, kabili lolekesheni ifyo ifilonganino fyacita ilelo. Mwamona, bena balicikana Cena, ukwita Cena “Isambilisho ilya bufi.” Mwamona? Lolekesheni apo babelele. Bena bali no kusenda akabungwe

kabo ka ecumenical, ukuba fye bwino. Baitile Cena “ukubelenga amano,” ilyo Lesa Umwine ukushininkisha Cena ukuba Icine, no kushininkisha cena ukuba Icine. “Owe, bena libumba fye lya tumpa kulya lubali,” eflyo basosa, “tabaishiba ico basosapo.”

Cilya cishinka, ifwe tatwaishiba. Lelo tusosa fye Ifyebo Fyakwe, kabili Ena alishiba ifyo Ena alelandapo, mwamona. Ine tekuti nondolole Cena, tapali nangu umbi uwinga cita, lelo Ena—na—Ena alashininkisha Cena.

¹³⁴ Nomba moneni. Abengi abacetekela ababufumacumi ilelo, abesa kuli Kristu, bafwaya ukwisa no mutima wabo onse, balepaiwa muli bumupashi mumusango umo wine. Abengi abaume ababufumacumi balaya ku lukuta lwa Katolika kabili bafwaya ukuba Abenakristu, baya kuli ba Methodist, Baptist, ulukuta lwakwa Kristu, kabili nangula ba Pentecostal, mwamona, kabili bafwaya ukuba Abenakristu, ukubikapo ukuboko kwabo pali cena, ukuilunda pamo na bena.

¹³⁵ Kabili ilyo Dabidi amwene ici cintu ukucitika, cali mushibwishe. Wishibuka mukucelwa uko lubali, munyina. Ena alimwene ilya mfwa yalipolele.

Nangisheni ifilecitika. Ni cinshi ico ici cileitwa ngo kupuputulwa, cilesenda abantu ukubwekela mu ma chalichi, ukucita ku nko, ku mu—ku mubili wa bacetekela? Tacili kantu nangu kamo kano fye utubungwe utupya ne filonganino, ukuya fye pantanshi, ba membala abengi nganshi kabili na fimbipo. Bushe inko ilibwino? Bena basosele ukutila bali no kuya ku. . .

¹³⁶ “America. Lesa apale America. Yena ni—yena ni nko, cena calo ica Bwinakristu.

Cena caba ba mailoshi million ukufuma ukuba icalo ca Bwinakristu. Nshicipepelako cena. Musango nshi ningapepela cena, kabili cena tekuti cilapile ukupitila mu maka ayapulamo ayakwa Lesa ayalangishiwa ku ntanshi ya cena; no kukana, no kwisala iminshi pali Cena, no kwenda ukutalukako? Ndepela cena kuli Lesa. Kabili cena ciletalukilako fye. Kabili nomba cili nokwisa ibila. Lolekesheni fye icikacitika.

¹³⁷ Abantu abengi aba bufumacumi balaya mukuilunda kukabungwe, atemwa ibumba, atemwa ifya bufi fimo, kabili kulya balafwa, muli bumupashi. Imwe tekuti mubebe nangu cimo. Balakwata filya fintu ukubikwa muli bena, “Cinshi, aba ba bishop basosele *ici*. Kabili *ici* casosele *ici*, *ici* casosele *ici*.” Mukabalangishe muno mwine mu Cebo cakwa Lesa palya apo caba EFYO ASOSA SHIKULU. “Lelo kacema wandi. . .”

Nshilesakamana ifyo kacema obe alesosa, nshilesakamana ifyo ndesosa, atemwa umuntu umbi uwashala alesosa. Nga cena cintu capusana ku Cebo cakwa Lesa icashininkishiwa, ora, inshita, Imbila, kabili na fimbipo, cilabeniko. Talukeni

ukufuma kuli cena. Kabili ningile ukwiminina ku cinso ca imwe bonse mu Bushiku bwa Bupingushi, kabili mwalishiba cilya. Kabili kuti naesha ukusosa cilya, ukwishiba ukuti ndi muntu umukote nomba. Ndi. . .Cena tekutila nalishiba icintu cimo, lelo Ena alishiba. Nkonka fye ifyo Asosele.

¹³⁸ Lolekesheni ilelo ku ma crusades aya kulu ayo twakwete mumpanga shonse. Cali shininkishiwa ukutila cena caba apa fye. Kabili bushe Yesu tasosele pano nomba, Luka 7:7, “Apa fye bala Nshinshimuna”? Apafye Dabidi aliletele icipao. Apafye Ahab alisambilishe balya bakasesema. Apafye Balaamu alisendele shilye ndalama. “Ukusambilisha kwe Sambilisho amafunde ya bantu.” Cena mafunde yakwa Lesa ayapendelwa, te mulandu ifyo lubembu- . . .

¹³⁹ “Balya bantu baba ababufumacumi nganshi.” Mulomfwa cilya sana, “Bena babufumacumi nganshi.” Cilya tacipilibula nangu cimo. Inte shakwa Yehoba, Seventh-day Adventist, kabili natonse tulya utubungwe twabufi, balaya kunse uku mumusebo no kucite fintu ifyo umu muli ifwe tekuti acite. Ba Katolika baleminina pa cifutu no kulomba, kabili na fimbipo, ilye mitantikile iya cena nga filya, kabili icalinga ba billion ukufusha ba billion ukufusha ba billion ba ma dolars, nalyoline balalomba yena. Aba bufumacumi, ukwabula ukutwishika. Ama chalici yalaya no—no kushimikila, kabili na fimbipo, kabili bakapyunga baleminina mu cintamba no kucita fyonse ifyo benga cita ukukwata ba membala bapya mu lukuta lwabo; lelo cena cipao cipya.

Kwaba fye Icipao cimo icakukonka, cilya caba, Icebo cakwa Lesa. Icintu conse icapusana kuli cilya Cipao, talukeni ukufuma kuli cena! Cena cili pali celeta mupya, kabili te pa mapeya yakwa Lesa. Cisuma. Talukeni ukufuma ku cintu. Mwikwatapo icakucita nangu cimo na cena.

¹⁴⁰ Ba crusade besu abakalamba, ba billion na ma million baliyebelera. Kabili ndetwishika kuli no kubako umwanda uwa bena, pali cena conse. Mwamona, tacaba nangu cimo.

Lyena lolekesheni pa Cebo icalaiwa.

¹⁴¹ Imwe kuti mwatontonkanya ukutila cilya califilwa, kabili twalishiba cena califilwa. Bamo abesu abakalamba nganshi ba—ba kapuputula mu mpanga ilelo basoso kutila cena califilwa umupwilapo. Ulukuta lwalishiba califilwa. Umuntu onse alishiba califilwa. Cisuma, cena ni cinshi? Mulandu nshi cafililwe?

Cena cali pepange lisuma. Cena cali no kuleta abantu mu Mulola wakwa Lesa, ba crusade abakalamba. Kabili ba million babantu balipile ndalama shabo, no kuletamo ama crusades ayakalamba. Kabili ama chalichi yonse yalile capamo,

ifikulwa ifikalamba, ne fintu ifikalamba, ne fintu ifikalamba fyalicitike. Mulandu nshi cafililwe? Ni pa mulandu tabatalile ukwishiba ora iyo baleikalamo.

E mulandu wine Yesu aliminine, kabili mu mutima Wakwe Alilile. Ifilamba fyakonkolweke mu masaya Yakwe, kabili Atile, “Yerusalemu, We Yerusalemu, ilingi line nalikufukatila nge fyo na nkoko acita kutwana. Iwe wali pola amabwe kasesema onse uo natumine kuli iwe. Lelo tekuti ucicite. Lelo nomba inshita yobe naifika.”

¹⁴² Bushe ta muleumfwa Mupashi wa Mushilo ukubilikisha ukufuma muli imwe? “Owe, United States kabili ne calo, ifyo nafwaya ukumulonganya, lelo mwalikene. Nomba inshita yenu naifika. Umulungu wenu wa mangalo, umulungu wenu uwafyakowela, umulungu wenu wa Sodoma na Gomora, naisa mukati kenu.” Nangula abana besu abanono, balabeya imishishi mumbali ne shapombwa ukwisa pa finso fyabo, kabili ukupondamikwa ukunono ukutendeka. Abanakashi besu na baya. Cena tekuti cilubulwe. Abaume besu baisaba ba sisi abakulu, ukulaenda enda no tunono, utuputula utwipi, nokulacita ngo mwanakashi, ne mishishi ukulebela mu mikoshi yabo. Kabili ifwe tuli bena Sodoma, kabili umulilo no bukali bwakwa Lesa filetulolela.

¹⁴³ Namwishiiba ifyo Ena akepaya, ifyo Ena akonaula cena? Umusango Ena lyonse acitilemo. Ilyo cilende acitile icintu icili conse icalubana, ena alepolwa amabwe ukufwa; baletola amabwe kukwipaya umwanakashi uyo wali ni cilende. Ulya e musango Ena akepailamo ulukuta. Baibe itila Ena akaponya amabwe ya mingu ukufuma mu myulu, ayo yakafina ama pound umwanda cila ciputulwa, kabili Ena akabapola amabwe. Nani uka mukanya Wene? Ni science isa ikasosa ukutla tekuti cicitwe? Ena akacicita.

Umusango umo wine nge fyo Ena apangile icibwato no kwelelapo Noah ku kucingililwa, Ena akacicita nakabili ku Lukuta Lwakwe.

Kabili ku mafunde Yakwe Umwine kabili mu nshila Yakwe Umwine, Ena akapola amabwe ulya cilende uyo wacitile ubucende ne shamfumu na bacilolo ba myanda na makana. Ena akamupola amabwe kumfwa ku mafunde Yakwe Umwine ayo Ena atantike. Nani ukamweba Wene Ena tekuti alenge amabwe yamingu?

¹⁴⁴ Ipusheni umuntu umo uyo waishiba ifyo itoni lya mfula litendeka. Kabili lyena lilapanga icintengulusha, kabili lilabwekela ukupita mucipupu icikali; cilasenda na fimbi na fimbi, mpaka cila kwata ukufina kumo, elyo lyena lilitendeka ukuponena panshi.

Ena, Lesa, Uyo. . . ukutinta te kuti ku mwikatilile wene pe sonde, kabili Ena ali mine ukuya mu Mulu. Lesa, Uyo

walengele ukutintwa, ena na cimbi kuti apanga icipupu icikali icikalamba nganshi ukupose libwe mpaka lyena kuti lyafina ama pound umwanda. Atile Ena ali no kucicita, kabili Ena ali no kucicita. Nani ukamweba Wene ukukana cicita? Ena akacicita, pantu Atile Ena akacita.

¹⁴⁵ Ifwe tuli mu nshiku shakulekelesha. Ifwe tuli mupepi no bupingushi. Cinshi? Bena baleesha ukulya mana yakale iyo yaponene kunuma kulya imyaka isano iyapitapo, ulukuta lwa Pentecostal. Ulukuta lwa Holyness luleesha ukucita, ukucila imyaka imyanda ibili iyapitapo. Ba Lutheran, nalimo imyanda itatu, atemwa ukucilapo, imyaka yapitapo, imyaka imyanda ingi iyapitapo. Bena baleesha ukulya mana uwa kale. Owe, munyina, filye fintu fyali funda. Yena yalibola. Yena ili... Yena yalikwata—yena yalikwata... Cinshi, lyonse ndasosa, utushishi muli yena, imititi. Ili no kumwipaya, ukulya yena.

¹⁴⁶ Tulesanga ukutila nga Dabidi atemwa nga uuli onse uwashela muli bena nga balipwishe fye Umukate wa ilya nshita.

Nga bashimapepo, na bakasesema, na bakashimikila, na bakasambilila wa fya bulesa, na masukulu, ne filonganino, nga balipwishe fye inshita! Lelo nomba tekuti cibacite bena icisuma nangu cimo. Cena califuminepo. Cena tekuti cafwilishe nangu panono. Lwena lwaliya nomba. Lwena lwalicilwike ulya umushilwa nalimo imyaka isano iyapitapo, pakati ka kulapila, ubupingushi no luse.

¹⁴⁷ Moneni, ni cinshi lyena? Ni cinshi icinga citwa? Ni cinshi icilingile ukucitwa? Leken i twipushe kasesema, Baibele, uko ifwe tekuti tulundeko, atemwa ukufumya kuli Cena. Nga twacita, Lesa aletufumya mwi Buku lya Mweo.

Baibele itila, muli Malaki 4, ico cili nokucitika ilelo. Ukusokolola 10, ifyo Ifikakatikilo Cinelubali fyali no kwisulwa no kusokolola shonse ishi nkama isho shali ishafiswa ukupita muli aba bakalungamika! Asele ifyo cinga citwa. Cena cili muli Baibele, EFYO ASOSA SHIKULU. Lesa alicita umupwilapo, ukulangisha mukupwililika cilya; no kushininkisha Cena ukuba Icine, ku fishibilo, ifipapwa mu myulu, mulwelele, ne fintu fyonse ifyashala, pa myaka amakumi yatatu na itatu.

Muletontonkanya bena bali no kumfwa kuli Cena? Iyo. Bena balifwa. Bena balibika ukuboko kwabo mu cintu cimo ico caipaya icintu conse. Iyo, tacakacite; tacakacite, takuli nakabili.

¹⁴⁸ Cali ni lilya ilyo ici cintu cacitike, elyo Dabidi amwene. Mwe Lesa, tutuminine Dabidi uyo wingamona apo ena eminine, uyo wingalolekesha kunse no kumona Lesa alipela ubulayo bwanshi, ifyo Ena ali no kucicita ilelo. Lesa alicilanda muno mwine mu Cebo Cakwe, ifyo Ena ali no kucicitilamo.

¹⁴⁹ Lesa alyebele Mikaya. Mikaya afwailishe icimonwa cakwe ku cinso ca bakasesema abacindikwa imyanda ine. Alifwailishe icimonwa cakwe ukumona nga cena cali icalungama. Alilolekeshe kunuma ku fyo kasesema asosele kunuma yakwe, ukumona icacitike. Alolekeshe kunuma, kabili alimwene ulya Eliya ukwiminina kulya, atile, “Ahab, imbwa shikamyanga umulopa obe, na iwe.” Nomba, alimwene lilya ukutila cilye cimonwa cali filya fine ukulingana ne Cebo cakwa Lesa, e ico alicilandile cena. Kabili ali uwalungama. Cisuma. Te mulandu ifyo abashala basosele, ena alikele fye filya fine na cilye Cebo.

¹⁵⁰ Nomba lekeni tulolekeshe ku cimonwa ico twakwata ilelo. Bushe caba ukukula amachalici ilelo; bushe caba ifintu fipya; bushe fintu ifikalamba ifyo fili no kucitika? Atemwa, bushe cena bupingushi? Lolekesheni kunuma no kumona ubulayo ubwelelo, ukumona ni nshita nshi iya yana iyo tuleikalamo.

¹⁵¹ Mwatila, “Cisuma, Lesa apalwe, munyina, ndi uwabufumacumi. Naliilunda kulukuta. Nalikhwata ba bachela wandi ba art. Nalicitita *ici*.” Cilya cili fye bwino, cilya cisuma, tapali nangu cimo ica kususha cena; efyo na Dabidi ali, e fyo na bashimapepo ba bulya bushiku bacitile, efyo na bakasambilila ba fya bulesa bacitile. Lelo cali icapusana ku Cebo.

¹⁵² Lesa asosele umusango Ena engacicitilamo ilelo, ifyo Ena ali no kubweseshapo ifintu fyonse, ifyo Ena engacita nakabili. Ena alilaile ukubwekesha. Cilya ni filya fine fye icalungama. Muli Yoele 2:28, Alilaile Ena ali nokubwekesha. “Nkabwekesha,” efyo asosa Shikulu, “yonse iyi myaka iyo makanta uputaula alya.” Balikwete ici-... Mwamona, ulya mutiti umo wine; uuli mu ciputulwa cimbi ica bumi. Kabili ilyo buKatolika bwa kususha ukulya, elyo Lutheran, na Methodist, na Pentecostals, na bonse, kulya; Atile, “Nkabwekesha ifintu fyonse ku kubwesesho ku Lukuta filya fine nga lulya lwali mu cifulo ca ntanshi.”

¹⁵³ Moneni icimonwa inshita imbi iyabushiku. Filya fine Nabwina umo wine aishile *ulu* lubali, aishile *ulu* lubali. Panuma balya bacilende bapitile ne mingila yabo, ne fintu fyabo ifyakale pa mulu *uyu* musango, no kulashanya kuli rock na roll, no kuita abene Ulukuta.

Mwatila, “Cisuma, ifwe tatucita cilya.”

Ulya e musango Lesa amumwenamo. Tacaba ifyo mumona mwe bene mweka. Caba umusango Lesa amumwenamo. Takuli umuntu nangu umo uimona umwine mucilubo. Ilyo mwalolekesha mu cilola ca Cebo cakwa Lesa, cika Mweba nga cakatila muli mucilubo atemwa iyo. Nga Dabidi alicitile cilya, ena ngalimwene icilubo cakwe. Nga Ahab alicitile cilya, atemwa balya bakasesema nga balicitile cilya, bena nga bliimwene abene mucilubo.

¹⁵⁴ Kasesema uwashininkishiwa atile, “Ahab akafwa, kabili imbwa shikamyanga umulopa wakwe.” Kabili ubusesemo bwakwe bwali filya fine pamo na Cena. Lyena alishibe ali uwalungama. Nangula Yoshofati nga alimwene cilya no kucishiba. Ilyo Mikaya amwene icimonwa, ena tali pamo nganshi na bantu muli shilye nshiku, lelo alikwete EFYO ASOSA SHIKULU. Ena ali uwalungama.

¹⁵⁵ Moneni, ifwe tuleleta ici cintu nombu muli buno bushiku, ilyo tulemona ora umukalamba uo tuleisako.

Moneni ifyo Dabidi aleesha ukucita, nao. Nalikwete aka kalata akanono kuno pali cilya. Ena aleesha ukuleta icipao ku musumba wakwa Dabidi, icilonganino cakwe umwine.

¹⁵⁶ Lolekesheni kunuma kulya ilyo Shikulu asosele intanshi kulya lubali pa mumana, “Nge fyo Yohane Kabatisha atuminwe ukutangilila ukwisa ukwa ntanshi. . .”

Munyina, ba Assemblies tekuti beminine cilya, nangula ba United, bonse muli bena. Balingile ukukwata umo ku cifulo cimo. Ee, bena bonse balingile ukucita, mwamona, filya fine fye. Bonse muli bena balingile ukucileta ku nga’nda yabo abene.

¹⁵⁷ Balefwaya ukucileta ku musumba wa kwa Dabidi. Cinshi? Takwali icifulo icateyanishiwa kuli cena.

Kabili ulya e mulandu wine tekuti mulete Imbila ku cilonganino. Icebo, Icipao, Kristu, “aba cimo cine mailo, ilelo, no muyayaya,” kabili ukwishibikwa Kwakwe konse, imwe tekuti mulete Cena ku kabungwe kenu. Bena tabakatale ukucetekela Cena, pantu takwaba incende iya kuli Cena. Bushe Baibele taisosa Ena alikunse ka lukuta lwa Nshita ya Laodikea, ukwasha ukwingilamo?

Takwali incende nangu imo mu musumba wakwa Dabidi, te mulandu ifyo bali abanakila kuli cena, kabili ifyo cena cali icikalamba, kabili—kabili na fimbipo. Cena nalyo line tacali icifulo. Cena cali no kuba ku Yerusalemu. Kulya eko caile pantanshi, ilyo kasesema abebele ifya kucita na co. Mwamona? E ico Dabidi aliciletele ku musumba wakwe umwine. Takwali icifulo icateyanishiwa ica cena.

¹⁵⁸ Kristu e Cipao cesu, kabili bena teti bapokelele Cena. Kristu Cebo; bena te kuti bapokelele Cena. Bena bafwaya icisumino cabo, icilonganino cabo, icipao icipya, atemwa—atemwa icakusendelapo icipya. Bena bafwaya icilonganino ukusenda cena; icipao icipya. Huh!

Ibukisheni, Kristu Icipao cesu! Mulecetekela Kristu e Cebo? [Ulukuta lwatila, “Ameni.”—Ka.] Cilya e Cipao, kanshi. Bushe co cishinka? Cisuma. Kristu tekuti asendwe, ku cifulo Cakwe icalungama, kuli celeta ili yonse iya cilonganino. Ena abombela no muntu umo, kabili te bumba. Ena tatalile ukubombela pamo ne bumba; umuntu umo. Ilyo, Asosele Ena

takacite. Nga Ena alicitile, Ena ukupusana ne Cebo Cakwe, Amose 3:7. Imwe tekuti mulenge Cena ukubepa. Iyo, mukwai. Cena Cine.

¹⁵⁹ Lelo, mulemona, bena baleesha. Icipao tekuti cisendwe kukabungwe. Mwaliba imitwe ingi muli cena. Mwamona? Cena tekuti cicitwe. Alilaile Ena tekuti acicite, kabili Ena takacicite. Atile. . . ilyo Alaile—ilyo Alaile ukucicita mu musango umbi? Ulya e mulandu wine Alilaile Ena akacicita.

Mwilatontokanya yalya matontokanyo. Ine kuti nayomfwa. Mwamona?

¹⁶⁰ E ico Ena—Alilaya Ena ali no kucicita mu nshila imbi, kabili icintu icili conse ukupusana kuli cilya Ena tekuti acicite. Mwamona? Lelo mu nshila Yakwe iya ntendekelo, ukulingana nge fyio aselese muli Amose 3:7, ulya e musango Ena ali nokucicitilamo. Kabili cilya cilingile ukushininkishiwa no kulangishiwa ukuba icalungama.

Nomba, namwishiba ifyo Alaile ilelo, lyena Ena ukucicita ilelo. Cilya cine fye ico Aselese Ena ukucita. Ena ali no kwisula filye Fikakatilo Cinelubali, kabili na fyonse ifyo Ena akacita; ukusokolola inkama kunuma kulya, ifyo ishi mbatisho ne fintu fyonse fya fulunganishiwe. Kabili ici cili apa, mu Mulola Wakwe Wine. Science yalicishininkisha. Imyulu yalicilangisha. Umuntu ukwiminina, ukulolekesha ukutonta pali cena, kabili ukucimona ukucitika. Tapaba icintu nangu cimo ico Asosa lelo ico Ena alengele ukuba icine. Mwachimona ico. Pa kutila fye imwe mwingamona apo tubelele ilelo.

¹⁶¹ Nomba, umuntu uuli onse uyo wakwata Umupashi Wakwe, alishiba cilya; alikwata Umupashi wa kwa Lesa pali wene, alishiba Ici cena Cishinka, pantu Umupashi wakwa Lesa tawakalande ukupusana ne Cebo. Iyo, iyo. Cena cikaba fye icalungama ne Cebo.

Mwatila, “Nalikwata Mupashi wa Mushilo. Nalibilikishe; nalilanda mu ndimi. Nalishanina mu Mupashi.” Cilya tacipilibula akantu nangu kamo kuli Lesa. Mwamona?

Dabidi acitile cimo cine, mu butuntulu icintu cimo cine, kunuma kulya. Balimbile na maka yakwe yonse, kabili abilikishe na maka yakwe yonse. Kabili abashala muli bena balicitile, kabili baleenda fye ukuya mu mfwa. Cilya cishinka. Cilya tacakwatapo nangu cimo na cena.

¹⁶² Cena Cebo icipendelwa, Icebo cakwa Shikulu. “Abo abalolela pali Shikulu.” Ee, mukwai. Mwamona, abo abakwata Umupashi wa kwa Lesa muli bena, balolekesha pa balayo ubwelelo, no kulola no kulolela mpaka bena bamona Cena. Lyena balasosa, “Cilya Eco.” Lesa alasokolola Cena kuli bena.

¹⁶³ Nga Nathaniele. Filipino alile no kusanga Nathaniele. Nathaniele atile, “Nomba lolela pali miniti. Ninjishiba ico calaiwa, lelo leka ine mone Cena.” Kabili ilyo ena amwene Cena, atile, “Cilya Eco.”

Umwanakashi atile, “Nomba, ninjishiba, nalyumfwa imisango yonse iya bakasambilila wa fyabulesa. Nalicita *ici* na *cilya*. Kabili nalibelenga Baibele, ne mwine, kabili ni njishiba ukutula ifwe tuli. . . Kuli Mesaya uleisa, uyo ukacita ifi fintu, e ico Imwe mulingile ukuba kasesema Wakwe.”

Atile, “Nine Wine.”

¹⁶⁴ Atile, “Iseni, mu mone Umuntu, uyu Eo.” Ena alilolele mpaka alimwene ukutula Mesaya alangishiwa ku Cebo cakwa Lesa, lyena alisosele, “Cilya eco ifwe twalelollelapo, pa myaka imyanda ine. Ifwe tatwatalile ukukwata kasesema atemwa icintu cimo. Uyu Ali pano, kabili Ena Umwine alesosa ukutula Ena Eo.” [Tapali kantu pa tepu—Ka.] “. . . kuno kunse no kumona Umuntu Uyo uwanjeba ifintu ifyo nacita.”

Lelo ba shimapepo balefwaya uku Mwipaya, kabili bena mukulekelesha balicitile. Mwamona?

Lelo tekuti bepaye Umupashi Wakwe ilelo. Cilya cishinka. Iyo, bena tekuti bepaye Wene. Wali kuno kukutuletamo, e ico tuletasha nganshi. Moneni ifyo Lesa aba umukalamba, ifyo imilimo Yakwe yaba ikalamba, ifyo yena tekuti ifilwe!

¹⁶⁵ Nomba, Lesa alipela kabili inshila ya ntendekelo ukucitilamo ifintu, kabili Ena takatale ukucicita ukupusana kuli cilya.

¹⁶⁶ Nomba Alilaya mu nshiku sha kulekelesha cilya eco Ena ali nokucita. Kabili Cena calibatumine, ifwe Imbila; kabili iyi Mbila ikakwata ukulangisha kumo kwine nge fyo Eliya akwete, nge fyo Elisha akwete, nge fyo Yohane Kabatisha akwete. Kabili Yena ili nokubwekesha imitima ya bantu, te kucilonganino, lelo ukubwekela ku ntendekelo, bashifwe abacitumwa, uku bwekela ku Cebo. Ifyo ifi fintu fyashininkishiwa. Ifyo kutula mukubila kwa malaika wakulekelesha, Ukusokolola 10, “Munshiku shakwa malaika walenga cilelubali, ishi nkama isho shonse shali. . .”

“Cinshi ico ba Methodist bacitila *ici*, kabili ba Baptist, kabili ulukuta lwa kwa Kristu, ne Nte shakwa Yehoba, bonse balacita *cilya*?”

“Shilye nkama shikasokololwa mu bushiku bwakulekelesha, ilyo ba malaika cinelubali. . . Imbila yakwa malaika uwalenga cinelubali, ilyo ena. . .” Te lilya ilyo ena atendeka ukucita *ici*, lelo, “Ilyo atendeka ukubilisha Imbila yakwe.” Mwamona? Tacili imyaka mukuteyanya, lelo, “Ilyo

atendeka ukulishamo Imbila, ishi nkama lyena shikasokololwa.” Kabili ishi shili pano; ukwabula ukushishiba, kabili imwe mwe bantu muli nte pali cilya.

¹⁶⁷ Kabili elyo muli cilye cakutambilamo icikalamba, pakutila isonde likaba ilyabula, bena bacili balesunguka icacitike. Mu Tucson, filya ifyakutambilako ifikalamba fyakopele icikope ca cena ku mulu kulya; mpaka balesunguka icacitike. Cena ni cinshi? Bena bacili babika mwi pepala, “Bushe uuli onse alishibapo icintu icili conse palwa cinshi, umusango cena cacitilwemo?” Takwatalile ukuba fubefube kulya, takwali umwela, takwali umutonshi; ba mailoshi amakana yatatu ukusansama mu mwela. Owe, mwe!

“Kukaba ifishibilo mu mulu pa mulu. Kabili ilyo ifi fintu fyacitika, ifinkunkuma mu ncende shalekana lekana, lyena kukamoneka icishibilo mu mulu, ica Mwana wa muntu.” “Bulya bushiku,” muli Luka, “Umwana wa muntu akaisokolola Umwine nakabili; ukusokolola, Umwine.” Kabili isonde likamoneka nga Sodoma na Gomora. Owe, mwe!

Ba munyina, mwiba abatutu ku fintu fya bumupashi, mwamona. “Fwayeni Amalembo, pantu muli Yena mutontonkanya Umuyayaya, na mukwata Umweo wa Muyayaya; kabili Yena Eya nshimiko bunte pa Cebo.” Yena Eya shimiko bunte pa Cine, ifintu fyo Lesa alecita muli ino ora.

¹⁶⁸ Kabili nombani ni cinshi? Abo abakwata Umupashi wa kwa Lesa, balolela pali ifi fintu. Kabili ilyo bamona filya fintu, bena balacetekela filya fintu. Yesu atile, “Takuli umuntu wingesa kuli Ine kano Tata amukula. Na bonse abo Tata Ampela,” Ena e Cebo, “bakesa kuli Ine. Bakesa kuli Ine.”

¹⁶⁹ Nacibo wakalabana nganshi munolucelo, mwamona. Abo abalolela pali Shikulu, ukulolela; kabili ilyo bacita, kabili balemona bulyo bulayo ubwelelo, ukushininkishiwa, cila bwekeshamo icitetekelo cabo mu Cebo cakwa Lesa. Pantu, Alilaya ukucicita, kabili pano Ena alecicita. Kanshi takuli ukutwishika. Lesa alalanda. Icebo Cakwe, intanshi, ukulanda. Kabili lyena Mupashi uyo uleta Cena alacita icintu ico Icebo casosele Cena cikacita.

Owe, twalikwata abengi bakapashanya. Ifwe nalyo line tukakwata abengi muli bena, abantu aba mitima ya bufuma cumi ukweshu ukucita ifintu *uyu* musango na *ulya* musango, lelo lolekesheni ico cacitike. Abantu bakabika amaboko yabo, kabili lyena—lyena ukufwa. Mwamona, moneni.

¹⁷⁰ Takuli imibombele ya muntu iya cilonganino ikatala ukubomba, ukupanga ba membala ku fipao fyabo abene baipangila ifya cilonganino. Lesa tatalile ukukwata icilonganino. Ena takatala ukukwata icilonganino. Kabili cena cintu icapangwa no muntu.

¹⁷¹ Kabili ndesunguka, ilelo, nga kwisamo kwesu konse na ba crusade abakalamba no kupuputulwa, ifwe tatuleisusha icipao caba Methodist, icipao caba Baptist, icipao caba Prebysterian! Lelo nga palwa Cipao cakwa Kristu, Icebo?

Kabili nga Nabwinga ali no kuba Icebo, lyena Wene alingile ukuba uwakwa Kristu, iciputulwa cakwa Shibwinga. Wene alingile ukuba Icebo; Icebo te ca bushiku Bwakwe; Icebo ca buno bushiku, ico Alaile ukuti cikaba muno bushiku, ukutla Ena atumine Icebo Cakwe ukuya ku kulenga Nabwinga Wakwe no kumupanga Wene. Ndesubila tulecimona cena! Mwisenda amano yenu mwebene nomba, kabili mwisenda amano ya muntu umbi. Sendeni Icebo icashininkishiwa pano, Baibele. Efyo isosa.

Les a alilaya mu Cebo Cakwe ifyo Ena ali no kusala Nabwinga Wakwe muli buno bushiku bwakulekelesha. Bushe mwalishiba cilya? Alicilaile, ifyo Ena ali no kucicita, kabili cilya kwi pange Lyakwe ilya ntendekelo, ilya kusala Kristu, ilya kusala inshita, ukusala inshita ishiyene, ifyo ena... Ena tekuti acilufye, pali Nabwinga Wakwe, pantu Wene aba iciputulwa ca cilye Cebo.

Ena tekuti asale cena ku cilonganino, ilyo Ena tasalile Kristu ku cilonganino. Bushe Kristu aishile ku cilonganino? Bushe Ena aishile ne cilonganino? Iyo. Bena bali Mukene. Cisuma, cilya eco icilonganino cacitile lilya. Lyena ilyo ena asala Nabwinga, bushe Ena kuti aisa inshila imbi?

Musango nshi Ena aletele Kristu kuno? Ku cebo caba kasesema. Bushe co cishinka? Musango nshi Ena akaleta Nabwinga Wakwe kuno? Ku cebo caba kasesema.

Musango nshi Ena alangishe Wene ilyo Ena aishile? Ku muntu no mupashi wakwa Eliya pali wene, afumine mu matololo. Musango nshi Ena akalangisha Nabwinga Wakwe? Alilaile muli Malaki 4 icintu cimo cine, lintu Ena talaonaula isonde, nge fyo cali mu nshiku sha Sodomu.

¹⁷² Ibukisheni, Sodomu yalipile. Bushe co cishinka? Cisuma, ili sonde likapya. Yesu efyo asosele. Kabili cikaba ni nshita, ilyo, nga Luka icipandwa ca 17 na vesi iya 30 yasosa, “Mu nshiku ilyo cikaba nga Sodomu na Gomora, lyena Umwana wa muntu akasokololwa.”

Kabili lyena ni cinshi icikacitika? Ukulingana na Malaki, Ena akoce sonde nakabili, kabili abalungami (mu Millennium) bakenda pamito ya babifi. Bushe co cishinka? Mwamona?

E ico tuli fye ku mpela ya nshita. Ifwe natwikala pano pa mwinshi nomba, ukulolela Wene ukwisa.

¹⁷³ Moneni, Les a alilaya mu Cebo Cakwe ukutla Ena ali no kusala Nabwinga Wakwe ku nshila Yakwe ya ntendekelo. Asalile Uwakwe. Shibwinga! Ena alandile kabel a cena kuli bakasesema, kabili atuminine kasesema ukulangisha cena.

Kasesema atile, ukwiminina pa lulamba lwa Yordan, “Moneni!”

Batile, “Ni we Mesaya, bushe te we?”

Atile, “Iyo, nshili Mesaya.”

“Ulingile ukuba Mesaya.”

¹⁷⁴ “Lelo nshili Wene. Lelo Ena naiminina mukati kenu. Kabili indyato Shakwe, nshili uwalinga ukukakula. Ilyo Akesa, ukuilenga Umwine ukwishibikwa. . . .”

Kabili ilelo Ena naiminina mukati kesu, mu buntu bwa Mupashi wa Mushilo, ukuilangisha Umwine nakabili nakabili, ukwisa mukati ka Lukuta Lwakwe, ukuilenga Umwine ukwishibikwa; pantu, Wene, kabili Nabwinga na Shibwinga bakaba cimo cine, ukuilenga Umwine ukwishibikwa. Kabili ubushiku bumo mukesamona ukutula ulya Umo uo mwaleumfwa mu mutima wenu, no kumona icishininkisho Cakwe, akesaba mu buntu ku cinso cenu, lyena imwe na Ena muli Umo.

Imwe na mwampana ne Cebo. Kabili Icebo, cali mukutendeka, cikesa bwekela mu ntendekelo, uyo uuli ni Lesa. “Kabili bulya bushiku mukeshiba ukutula Ndi muli Tata, Tata muli Ine; Ine muli imwe, na imwe muli Ine.” Aleluya! Ifwe tuli pano. Aleluya! Ndi uwansansa nganshi ukumona Wene ukuilangisha Umwine mukati fye kesu, no kumona ifyo Ena alaile pa Cebo; te micitile ya muntu umu, ukwimba, no kutoloka, no kushana. Lelo ku Cebo Cakwe, ameni, Ena aleilenga Umwine ukwishibikwa.

¹⁷⁵ Lolekesheni, ilyo baletete, bakulile itempele no kuletamo icipao muli cena, Lesa aile mulya ne Ntumba ya Mulilo. Ameni. Cali ni Dabidi ukutoloka no kupunda, cali ni bakemba bonse na bashimapepo ukucita fya kucita cita, ilyo bena bonse bali kunse ka bufwayo bwakwa Lesa. Lelo ilyo Lesa ashininkishe icipao mu ncende Yakwe ne cifulo, lintu tabalatwala icipao mulya, iyi yalishile Intumba ya Mulilo ukutungulula nshila; palya pene pa mapindo yaba kelubi, kabili ukuya fye kunuma mu fya Mushilo ifyashila, incende Yakwe iya kutushishamo; Intumba ya Mulilo! Kabili ubukata bwakwa Lesa bwali mulya, mpaka aba-. . . . bena tekuti bamone ifya kupyungila. Ameni.

Cikesala amenso yabakasambilila wa fyabulesa bonse, ilyo Ena akesa kuli Nabwinga Wakwe. Wene akasendwa mu mulu mu—mukati ka bushiku, nge fyo cali, kuli bena. Bena tabakamumone Wene ukuya. Owe, Lesa alumbanishiwe!

¹⁷⁶ Moneni, Lesa alilaile ukutula Ena akaleta Nabwinga Wakwe kunse, ifyo Ena akacita. Kukabako imbuto. Kukaba Ulubuuto mu nshita ya cungulo bushiku, ifyo Ena akacita fyonse ifi fintu, filya fine fye, kabili mu musango uo Ena apangile mu ntendekelo cena mu Cipingo ca Kale kabili ne Cipingo Cipyia.

Kabili cena tacaba ukupitila mucilonganino. Cena tacaba ukupitila mu mibombele tulebomfya ilelo. Ifwe tuleleta fye imfwa. Abantu balebika amaboko yabo pali Cena, no kufwa kuli cena. Mwamona?

¹⁷⁷ Icebo, Imbila ya cingululo bushiku, ilingile ukuleta ifya kucitika ifya cingulo bushiku. Imbila ya cingulo bushiku ilingile ukubya Imbuto ya cingulo bushiku, te mbuto ya lucelo. Imbuto ya cingulo bushiku! Bushe cilya cishinka? Icikope ica kasuba pakati, imbuto sha ciko kunuma kulya, cali icilonganino; califwile, ukonaika. Lelo Imbila ya nshita ya cingulo bushiku ikalangisha Ulubuuto lwa nshita ya cingulo bushiku, ikalangisha ifya kucitika ifya cingulo bushiku; Imbila ya nshita ya cingulo bushiku!

Inshita yakwa Yesu, imbila yakasuba pakati, yalangishe ificitika akasuba pakati. Imbila ya ntendekelo yalangishe ifyacitike pa ntendekelo, yalengele ifyalengwa. Alengele Umwana Wakwe mucipasho Cakwe Cine, mu kasuba pakati. Mu nshita ya cingulo bushiku Ena alepanga Nabwinga pali Cena. Mwamona? Kuli cinshi? Icebo Cakwe.

Musango nshi Ena apangile isonde? Musango nshi Ena alandile cena mukumonekela? Ku Cebo Cakwe!

Ali nani Umwana Wakwe? Icebo! “Mukutendeka mwali Cebo, kabili Cebo ali pamo na Lesa. Kabili Cebo alengelwe mu buntunse no kwikala mukati kabo.”

Musango nshi Ena akasenda Nabwinga Wakwe? Ku Cebo; tekuli celeta mupya, te kwitontokanyo limo lyakwa kasambilila wa fya bulesa. Lelo ukulingana ne Cebo Cakwe Ena aka mulangisha Wene. Mwikesha ukubikako icintu nangu cimo kuli Cena atemwa ukufumyako icintu nangu cimo kuli Cena nomba. Cilekeni Cena umusango Cena cili. Mwamona?

¹⁷⁸ Inshita ya cingulo bushiku, Alilaya Ena ali no kusokolola, nangula, ukwisula ifi Fikakatikilo Cinelubali no kulangisha ifyo yalya machalichi yalufishe kunuma kulya. Ukusokolola 10, na Malaki 4, Luka 17:30, Atile Ena ali no kucicita. Nomba mwileka tucisankanye. Leken i tucisunge filya fine fye.

¹⁷⁹ Leken i ine, mukwisala... Ili nalimo, mupepi ama miniti ikumi limo na yasano ukufika twelufu. Leken i njisale, mukusosa ici.

Mwe banandi, umfweni, mwi Shina lyakwa Shikulu Yesu! Ifi fintu fili palwalala nganshi kuli imwe ukukana cetekela Cena. Cili palwalala nganshi kuli imwe ukukana mona Cena. Mucine imwe kuti mwamona Cilya! Mucine isonde kuti iyamona Cena! Lelo imwe fye. . .

Mwilaongolwa kuli ifi filecitika ifipya ne fintu ifyo bakwata ilelo; nshilesakamana ubusuma ifyo abantu baba, ifyo

baba ababufumacumi. “Nga tabalelanda ukulingana na malango na bakasesema,” Baibele itila, “tamwaba Umweo muli bona.” Mwamona?

¹⁸⁰ Dabidi atontonkenye ali uwalungama. Ali uwabufumacumi. Balya bashimapepo batontonkenye bali abalungama. Bali ababufumacumi. Lelo bafililwe fye ukwipusha Shikulu palwa cena. Kabili musango nshi uo bengacitilamo? Nalimo balisosele, “Natupepa umupwilapo.” Lelo iya tayali ni nshila yakwa Lesa iya kucitilamo. Ena alilaile ukutula Ena takacite kantu mpaka intanshi asokolwela cena ku basha Bakwe bakasesema. Kabili palya paiminine Nathaniele mukati fye kabo, kabili tabatalile ukumwipusha wene nakalya.

¹⁸¹ Nomba belengeni ifipandwa ifinono ifilekonkapo ifya mu Milandu mulya, kabili muli no kusanga. Ilyo Dabidi aikele mu nga’nda, kabili atile, “Bushe cili fye bwino,” kabili Nathanele aikele pamo nankwe, “ukutula ningile ukukwata, ukwikala mu ya mikedari, kabili—kabili icipao cakwa Lesa mukati ka ma hema kunse uku?” Kabili Nathaniele asangile, ukufuma kuli Shikulu, ifya kumweba ifya kucita.

¹⁸² Kabili alicitile icilubo, e ico lyena Lesa atile, “Kebe umubomfi Wandi Dabidi nali mutemwa. Nali mupangile shina nga bantu abakalamba aba mwisonde, lelo teti ndeke wene ukucicita,” mwamona, “ena alifililwe Ine. Mwamona, tekuti ndeke wene ukucicita. Ndi no kuleta umuntu, umwana wakwe, akemya inga’nda iya muyayaya iyakwa Lesa.” Kabili ulya ali ni Dabidi, mucine. Icili, Solomon apashenye cena, lelo lyena alifililwe. Umuntu uuli onse alingile ukufilwa. Umuntunse onse alingile ukufilwa.

Lesa fye Eka eushingafilwa. Ena tekuti afilewe. Cilya e cintu fye cimo Lesa teti acite, kufilwa. Kabili Lesa Cebo. Kabili Icebo, te mulandu ifyo cilemoneka kwati cili no kwisa iyi nshila imbi, cili nokwisa fye filya fine fye mu musango Icebo casosa.

¹⁸³ Nomba ibukisheni, imwe mulingile ukukonka inshita iyene, inshita. Mwamona? Kabili ni nshita nshi iyo mulimo, ni nshita nshi, kabili ukulenga cilya ukushininkishiwa, ukumona ukutula cena ni filya fine Icine.

¹⁸⁴ Nomba sendeni fyonse ifi fishinka, Icebo conse, ifipasho fyonse, ne fintu, kabili lolekesheni apo mubebele. Tontonkanyeni pali ora iyo tulimo.

Lolekesheni kulya, ukutula mupepi fye na cimo mwi kumi ilye sonde ili mupepi no kwibila. Science e yasosa cilya. Bena balelolekesha pa nkoloko. Imyaka inono iyapitapo, batile, “Cili fye ama miniti yatatu nomba mpaka pakati ka bushiku.” Kuti caba limbi miniti, limbi kuti caba hafu wa miniti nomba.

Batile, “Tacakacitike mu nkulo yesu.”

¹⁸⁵ “Cena kuti cacitika mu maminiti yasano.” Kabili moneni icintu ico asosele, “Imyaka isano.” Nshatalile ukusosa cilya nomba. Asosele cilya, uwa science. Balebutuka ukufuma ku California nga ba lunshi. Mwamona? Cisuma, akasuba ako Loti aile ukufuma mu Sodomu, akasuba kamo kene yalokele iya mulilo pa nshi pe sonde.

Bumo muli ishi nshiku Lesa ali no kusenda Imbila yesu, kabili tuli no kufuma pano. Icintu cimo cili nokucitika, mucine nganshi, lyena, ilyo Lukuta lwaya, Umubili Wakwe, Nabwinga Wakwe.

¹⁸⁶ Nomba ndefwaya ukumubelengelako Amalembo, kabili ndefwaya imwe ukubelenga Yena pamo na ine. Ndefwaya imwe ukupilibukila mu Malango 4, mu kwisala. Ndetontokanya ifyalinga nalimo na filandwa, filya muli no kwiluka. Amalango 4. Nalabelenga ififulo fibili muno.

Kabili ulu lukuta, kabili ku matepu, abantu pa matepu, kabili abantu ukuciluka ifiputulwa fimbi ifya nko, ndefwaya imwe ukukutika kuli ci nganshi, kabili mwifilwa. Ici e cintu ico ine . . .

Amalango, icipandwa ca 4. Nalasenda vesi ya 1. Ndefwaya ukubelanga vesi ya 1, elyo nalabelenga vesi ya 25 ne ya 26. Imwe kuti mwayabelenga yonse ilyo mwaya ku nga'nda; lelo fye, ukusunga inshita, pa kutila twingafuma pa nshita, pantu ningile ukubwela nakabili mu bushiku, Shikulu ngasuminisha. Umfweni kuli uyu kasesema alelanda. Ena ali mu Mulola wakwa Lesa. Ena alishibe ico alelandapo. Umfweni.

Nomba umfwa, We Israele, ku fipope ne fya bupingushi, ifyo nde musambilisha, ku kuficita, ku kuleka mube no mweo, no kwingila no kukwata icalo ico YEHOBWA Lesa uwa kwa shinwe alemupela. (Cilya cilepashanya Millennuim wesu.)

Te kuti mulundeko ku cebo ico ndemweba, nangu ukufumyako, (“Mwilundako icintu nangu cimo kuli Cena, kabili mwi fumyako icintu nangu cimo kuli Cena. Ikaleni, soseni fye ifyo Cena casosa!”) ku kuleka mumfwe amafunde yakwa YEHOBWA Lesa wenu ayo ndemweba.

Amenso yenu yamona ico YEHOBWA acitile . . . mu Bete-peore: pantu abaume bonse abaile kunuma yakwa Baali-peore, YEHOBWA Lesa wenu ali bafitile ukubafumya mukati ka imwe. (“Nomba imwe muli bantu abapatulwa, ukufuma muli filye filonganino.” Mwamona? Mwamona?)

Lelo mwe balambatile kuli YEHOBA Lesa wenu muli no mweo bonse ilelo. ("Imwe tamwatalile ukufwa ne cilonganino cenu. Imwe muli aba mweo nomba, kabili mu Mulola wakwa Lesa.")

Mukwisala, mwilufya ici. Vesi ya 25, nomba, ilyo baleya mu mpanga, nomba lolekesheni icacitike.

Ilyo mukafyala abana, na bana ba bana, na imwe... no kukokola mu calo, nga mwayonaula (cilya ecacitike), no kucite... ica baswa icipasho (icintu cimbi), atemwa icipasho ca cintu conse, no kucita ububi mu menso yakwa YEHOBA Lesa wenu, ku kumufisha ku mutima: (Umfweni!)

Naito mulu ne calo ukube nte pali imwe lelo, mwamona, ukuti ukuloba mukaloba bwangu ukufuma mu calo, atemwa icifulo, uko imwe muleya bukilako Yordan ku kucikwata; tamwakaleke nshiku shenu shitantalilemo, pantu ukufitwa mukafitwa.

¹⁸⁷ Uyu ali ni Mose ukulanda kuli Israele, panuma ilyo ashininkishiwe na Lesa, ku Ntumba ya Mulilo, kabili alishibe alishininkishiwe ukuba umubomfi wakwa Lesa kukubatungulula ukubafumya. Kabili lintu tabalaya mu mpanga, lintu tabalaingila, Mose atile, "Nomba, ifyebo ifyo nalanda kuli imwe, ndeita umulu ne sonde ukupela ubunte kuli imwe. Nga mwalunda icintu cimo kuli Cena, atemwa ukufumya Icebo cimo kuli Cena, imwe tamwakekale mu mpanga iyo Yehoba Lesa alemupela."

Efyo ndesosa na ine, mwi Shina lyakwa Yesu Kristu! Mwikesha ukulundako icintu cimo. Mwikafumyako, ukubikako amatontonkanyo yenu mwebene muli cena. Imwe mukalesosa fye cilye cilandwa pali yalya matepu. Imwe mukacite fye filya fine fye ifyo Yehoba Lesa amweba ukucita. Mwikalundako kuli Cena.

¹⁸⁸ Ena lyonse, alasunga ubulayo Bwakwe kuli ifwe. Ubulayo ubuli bonse ubo Ena apela, Ena ali busunga. Bushe Ena alimweba ico cinga citika, kabili bushe calicitike? Ndeleta imyulu ne sonde ku cinsu cenu ilelo, mukushinina. Bushe Lesa alitala ukusosa icintu icili conse ico Ena tafikilisha no kucita filya fine ifyo Asosele Ena akatucitila? Bushe Ena tacicita fye umusango Asoselemo ukuti Ena akacicita? Filya ni filya fine. E ico Ena akatwalilila ukucicita. Mwilalundako fye kuli cena. Mwilafumyako kuli Cena. Cicetekeleni fye Cena no kwenda abapetama ku cinsu cakwa Shikulu Lesa wenu, pantu tulepalama ukuya mu Mpaanga.

Lyena, imwe tamwakabwekele, imwe tamwakabwekele ku bumi bwa musango ifi nakabili. Imwe mukabwela ngo muntu ushifwa. Imwe mukabwela, ilyo lubembu lwafumishiwapo, ilyo Satana akakakwa, kabili pa myaka ikana mukekala pali ili

sonde ilyo Shikulu Lesa wenu amupela. “Pantu abafuka bakapyane sonde.” “Alishuka uyo ucita fyonse ifya mafunde Yakwe, pakutila engaba uwalinga ukwingila mu Musumba.” “Pantu kunse kuli indoshi, aba bufi, bacilende, ne mbwa. Bena tabakengilemo.” Fyena fyabalubulwa beka fye, kabili na kuli abo abenda mu mafunde Yakwe.

¹⁸⁹ Mwikasenda icintu cimo icipya. Fyena filepupuka ukuli konse, kabili kukaba ifingi ukucila filya ifikesa. Lelo mwilasenda ifi fintu fipya.

Shikulu Lesa wenu nalan ngisha kuli imwe ico cili Cine. Shikulu Lesa wenu nashininkisha ico cili icine, ku Cebo Cakwe kabili ku Mupashi Wakwe. “Te ku maka, te kubulumba, lelo ku Mupashi Wandi.” Kabili Umupashi, “Lesa afwaya abo aba Mupepa mu Mupashi ne Cine.” “Icebo Cenu Cine.” Kabili ena alishininkisha bwino bwino ukutila Yesu Kristu aba cimo cine mailo, ilelo, no muyayaya. Ena alilangisha Imbutu sha cungulo bushiku kuli imwe. Ena nasokolola Cena kuli imwe, mu Cebo. Ena nashininkisha Cena kuli imwe, ku Mupashi Wakwe.

¹⁹⁰ Mwikatala ukutampa atemwa ukutendeka akabungwe. Mwikesha ukukula pa cintu cimbi.

Lelo ikaleni abapetama ku Cinso cakwa Shikulu Lesa wenu, pantu cilemoneka kwati impongolo kuti shaisuka mu mpanga ya Bulayo ili line. Lyena natuleya twingilemo no kwimba no kusangalala, ilyo Nabwina na Shibwina bakasenda icifulo cabo pa Cipuna ca bufumu.

¹⁹¹ Ikaleni abapetama. Ikaleni abakutemwa. Temwaneni umu no mubiye. Mwikatala ukuleta icintu cimo mukati kenu. Nga mwamona icintu cimo cileisa mu mutima wenu ukususha umuntu umu, cifumyeni mulya lilya line fye. Mwikaleka . . .

Kabili Satana akacita ico aishibisha ukwisa mukati kenu. Mwamona? Mwikaleka cilya cikacitike. Umu muntu uwa telela ululimi limbi kuti aisa no kwesha ukumutalusha ukufuma kuli Cena. Muletonkanya bena kuti baeba Mose ukufuma mu Mulola wakwa Lesa, kulya uko aiminine no kumona Cena? Iyo, mukwai. Iyo. Ifwe tatusenda ukufuma kuli Cena atemwa ukulunda kuli Cena. Sungeni fye Cena umusango Shikulu asoselamo. Ifwe tatulefwaya icilonganino nangu cimo. Tatulefwaya utubungwe. Tatulefwaya akafindwe. Tatulefwaya ifikansa. Tulefwaya Lesa, kabili Ena Cebo.

Nomba lekeni tukontamike imitwe yesu.

¹⁹² Mwe Lesa, nde lolekesha ukushinguluka ne linso ilya bu mupashi, ndeesha ukumona ico cilecitika. Ndemona Icebo Cenu, umusango Cena calangishiwa, umusango Cena cashininkishiwa; ukufuma fye konse kulya imyaka amakumi yatatu na itatu iyapitapo, uku kwine ku mumana, ifyo Mwasosele. Kabili ici cili apa, imyaka amakumi yatatu na

fitatu pannuma, kabili Imwe mulecita fye ico Mwasosele. Kabili Imwe mwacita fye ifyo Mwasosa. Shikulu, cibe ukutali kuli ifwe ukweshwa ukulinga Cena ukucepako panono atemwa ukweshwa ukulenga Cena icikalamba; ukucisunga fye Cena umusango Imwe mwapangilamo Cena, ukwenda fye abapetama no kukonka Imwe.

¹⁹³ Aba ni balya, Shikulu, abo Imwe mwapela kuli bukapyunga, kunse ka balya bonse abasendama ukuciluka inko, ukushinguluka isonde. Inshishi kuno shaikatilila abengi muli balya abalelelela, aba mushilo abapalwa. Lelo cena caba nge fyo calandwa, “Ifwe fwebali aba mweo no kushalapo tatwakacingilile balya abalala. Intandala ikalila, abafwa bakabuka ntanshi; elyo tukulwilwa pamo nabo.” Ilyo bukata bwakwa Lesa bukaba pe sonde, bukafisa Ulukuta ukulutalusha pe sonde. Lyena talwakamone Lwena ilyo Lukaya.

¹⁹⁴ Tata Lesa, sungeni aba mu minwe Yenu. Bena Benu. Ndepepa, Lesa, ukutali tuli no kwenda abapetama lyonse ku cinso Cenu. Tatwishibe mpaka lilali. Tatukabila ukwishiba ni lilali; cena te mulimo wesu. Ulya mulimo Wenu. Cena te bufwayo bwesu ukwishiba ilyo Imwe mukesa. Cena bufwayo bwesu, Shikulu, ukuba abapetama mpaka Imwe mukese, no kwenda pamo na Imwe. Cena kukabila kwesu kuli Imwe ukuleka fye Mwebene ukwishibikwa, limo mukashita, Tata, mukati kesu, pa kutila twingamona ukutali tucili tuleenda pamo na Imwe.

¹⁹⁵ Tubeleleni uluse pa membu shesu ishakale. Tutungululeni no kutucingilila ukufuma ku citeyo conse icakwa ciwa, palwa ku ntanshi. Tusonteleleni no kututungulula, Mwe Lesa Shifwe. Tubeleleni uluse pa membu shesu kabili twafwilisheni ukuba abana Benu. Ifwe tuli bumba ilibusu ilya bantu. Ifwe tuli abatamfiwa, ku mabumba aya ili sonde, ku filonganino ifya nkuta.

Tulemona impela. Kabili tuletotela Imwe pe linso ilya bumupashi mukati ka Cebo Cenu, ukumona impela ya nshita, pantu fyonse ifi fintu filingile ukwisa ukufuma kuli kulyo kupolwa mabwe ukufuma ku Mulu. Twafwilisheni, Shikulu, ukukanaba kuno pali bulya bushiku, lelo tukese ya mu Mulola Wenu, ukupupukila mu cifuba Cenu.

¹⁹⁶ Undapeni abalwele na bacushiwa, Shikulu. Tulepepa ukutali mu bushiku Imwe mwalatupela ukulongana kumo ukukalamba nganshi, lekeni peba umuntu nangu umo uwa nakuka mukati kesu, pa mulandu wa Mulola Wenu, Shikulu. Lekeni imitima yesu lyonse ibikwe pali Imwe. Kabili twalishiba, Shikulu, ukutali indalama, ifipe, ifintu ifya mwi sonde tafyakwata ubupilibulo, fyaba fye ifya pakashita. Fyonse fye filingile ukuya. Incito shesu, incende shesu, abanensu, ifintu fyonse filingile ukuya. Te mulandu ifyo

twanonka, ifyo tuli ababusu, ifyo twalumbukwa atemwa ukukana lumbukwa fintu twaba, fyonse filingile ukuya. Lelo kwaba fye icintu cimo uko buntu bwesu kuno bwashintililapo, kabili ulya ni Yesu Kristu. E ico, Lesa, lekeni tubike kumbali ifintu fyonse nge fya cibili, no kwikatilila kuli Wene. Kabili Ena Cebo. Peleni ifi, Shikulu.

¹⁹⁷ Icebo cashininkishiwa ica nshita! Icebo ca shininkishiwa ica nshiku shakwa Mose ali ni Yesu. Icebo icashininkishiwa ica bushiku bwakwa Esaya, Eliya, Yohane, bonse, ali ni Yesu. Kabili Icebo cashininkishiwa ilelo ni Yesu, cimo cine mailo, ilelo, no muyayaya. Twafwilisheni, Shikulu, ukucetekela cilya, ukumona cilya, no kwenda muli cena. Ifwe—ifwe twalomba mwi Shina lyakwa Yesu.

¹⁹⁸ Ne mitwe yesu iyakontamikwa, ndesunguka nga kuliko bamo muno abo bashatala mucine ukupanga kumo kulya ukukalamba, ukwalinga... Imwe mulecetekela Cena, lelo ukucetekela fye Cena tacili icalinga.

Ndecetekela ukutila umukashi wandi ali umukashana umusuma. Nalishibe bawishi, ba nyina. Nalimwishibe pa myaka ne myaka. Aendele ubumi ubwaololoka. Ndecetekela ali umwanakashi umusuma, lelo cilya tacumulengele ukuba uwandi. Ena tatalile ukuba uwandi mpaka, ena, nalimusumine, nao alinsumine.

Nomba Yesu alefwaya ukusumina imwe. Bushe tamwasumine Wene no kuba iciputulwa ica Cebo Cakwe? Nga imwe tamulacita cilya, ne mitwe yenu iyakontamikwa ne mitima yenu iyakontamikwa, ndesubila...

¹⁹⁹ Takuli icipinda icabwite bwa cipailo kuno. Nshili uwalinga nganshi pali fyena, nangu cibe fyo. Ndecetekela Lesa ala mutandalila apo pene apo mubelele. Bushe kuti mwaimya amaboko yenu, soseni, “Munyina Branham, njibukisheni mu mapepo. Ndefwaya ukucita cilya.” Lesa amupale. “Ine...” Lesa amupale. Mwe, amaboko ukuli konse! “Ndefwaya ukuba nga filya.” Lesa akupale, munyina. Lesa akupale, munyina; imwe bonse, ukushinguluka. “Ndefwaya ukuba cilya.” Lesa apale... “Ine mucine ndefwaya ukuba cilya. Ine—ndemoni cena.”

Cisuma, nomba, lolekesha, we munandi, kuti kwabako icintu cimo icinono... Nga iwe tauli cilya, lyena kwalibako icintu cimo ico washintililapo kunse ka cilya. Iwe uli uwapalama kuli cena, iwe ulolekesha pali cena. Imwe mulecimona. Imwe mwalicimona pa myaka, ukulasela. Imwe mulecimona cileisa cilekula nomba. Nga cilya cilepilibula icintu icili conse kuli ifwe, kabili takuli nacimbi icikatwalilila kano Cilya, cinshi tekuti mupilibwile fye umutwe wenu ukufuma kuli cilya cintu ico mulolekeshapo no kuibika mwe

bene pali Wene? Icili ishintililo lya bumi bonse, monse ukufuma nomba, ni Wene. Bushe ta mwacicite, ilyo tulepepa capamo?

²⁰⁰ Uwa temwikwa Lesa, nga maboko ya baume, abanakashi, abalumendo, abakashana, nangula bakapyuna, na bemya amaboko yabo pa mulu. Bena—bena balefwaya uku—ukusoso kutila bena balefwaya ukwisabo washintilila kulya kwine kuli Shikulu Yesu, kabili nomba cilemoneka kwati bena tekuti bacicite. Kuliko icintu cimo icilebatintila *ulu* lubali, *lulya* lubali. Cena limbi kuti caba icilonganano, cena limbi kuti caba umuntu, cena limbi kuti caba ulubembu, cena limbi kuti caba icintu cimo ico balefisa mu mitima yabo. Nshishibe, Shikulu. Imwe mwalishiba. Fyonse fintu cili, lekeni fye nomba, Shikulu, ilyo kuli bambi Imwe muleita... Imwe na mubeta. Bena Benu.

Kabili ilyo Imwe mulebeta, lekeni balekeleko kuli cilya, lulyo lubembu ulwa bekatilila, nge fyo Baibele yasosa. “Talukeniko kuli lulyo lubembu ulo lwatwikatilila, pakutila twingabutuka nokushipikisha ulubilo ulwabikwa ku ntanshi yesu, ukulolekesha kuli...” Cinshi, ku mulimo wesu, ku cilonganano cesu, uko twaampama, kutubungwe? “Kuli Kristu intendekelo kabili kapwisha wa citetekelo ico twakwata muli Wene.” Citeni cilya, Tata, kuli ifwe ilelo, pantu twalombela cena mwi Shina Lyakwe kabili ku bukata Bwakwe.

²⁰¹ Nomba bena Benu, Shikulu. Citeni kuli bena nge fyo Imwe mulemona icalinga. Citeni kuli ifwe nge fyo Imwe mulemona na cilinga. Ifwe tuli Benu. Mwi Shina lyakwa Yesu. Amen.

Nali Mutemwa, nali Mutemwa
Pantu Ali ntemenwe
No kushita ipusukilo lyandi
Pa Kalbale.

²⁰² Bushe na mulabako pa cakulya ca cungulo? Bushe na mulabako nga cakutula abana bali fye bwino, mulya muli motoka, atemwa iyo? Bushe na mulabako fyonse ifya kale, no kumona ifyo cilya cili ico muleumfwa ino ine nshita? Cena cilemonekela mu butuntulu ku cinso cenu, akasuba na kasuba. Mwamona? Lekeni cilya cibe ishintililo ilya cili conse. Lekeni ifintu fyonse ifyashala fifumepo; fyena fili no konaika, nangu cibe fyo.

Owe, twalilileni fye ukukonka Wene! Mwamona? Nge fyo Elisha akonkele Eliya, lekeni tukonke Wene. Pantu ifwe tulingile ukusendwa mu mulu, na ifwe, ubushiku bumo. Ifwe tulemona celeta wa Mulilo ulyo waimishe Wene ukufuma mu nshinshi. Tuleumfwa Cena pakati kesu nomba. Ubushiku bumo Ena akesa kakulula bakabalwe ukufuma mu fimpusa. Ifwe tuli nokuya pa mulu. Bushe ta mwa Mutemwa Wene?

No kushite pusukilo lyandi
Pa Kalbale.

Owe, bushe teti fye mwisala amenso yenu no kumona Wene ukulebela kulya?

Nali Mutemwa, (nani umbi uo ninga temwa?)
Nali Mutemwa
Pantu Ali ntemenwe
No kushite pusukilo lyandi
Pa Kalbale.

²⁰³ Cilanshita ilyo nabwekela kunga'nda, umuntu umo aliya. Ndi no kuya imyeshi inono, ukwisa bwela, umuntu umo aliya. Ndomfwa sana ubulanda cila nshita ilyo naisa.

Ubushiku bumbi, umulumendo naleya nankwe kusukulu, ukwisa mulya mu musebo, atile, “Shani, Billy.”

²⁰⁴ Nalilolekeshe kuli wene, ena ali umulumendo umo umunono umusuma, imishishi isha beka ishafita ukusakwila kunuma; nomba shena shili isha buta nge mfula ya buta. Aleba uwaololoka nganshi; ulufumo ukututumuka nge *fi*. Natile, “Shani, Jim.” Nalolekeshe pali wene.

Naumfwile mu mutima wandi, natontonkenye, “Lesu, ulya umulumendo na ine, ulyo mwaume na ine, twaba icimo cimo cine.”

Lyena, nalishiba inshiku shandi shalipendwa. Ninjishiba tekuti cibe apatali sana. Ndalolekesha mumbali, no kutontonkanya, “Ni cinshi ni ngacita, Shikulu? Ngafwilisheni. Nshilefwaya ukumutangilila Imwe. Ndefwaya fye ukwikala kulya kwine—kulya kwine kunuma Yenu. Muletungulula inshila.” Ndalolekesha, no kutontonkanya, “Imyaka amakumi yasano na mutanda iya kufyalwa, owe, mwe, teti cibe apatali sana!”

²⁰⁵ Kabili ndalolekesha panshi, ukumona umunandi umusuma Bill Dauch naikala palya, amakumi cinelubali na ibili atemwa imyaka yakufyalwa amakumi cinelubali na itatu. Ndalolekesha mumbali, no kumona aba bana, balatontonkanya, “Cisuma, ndi no kulolela mpaka nkakote nga Munyina Branham, nkatontonkanya cilya.” Mutemwikwa, iwe limbi tawakatale ukumona cilya. Ndatwishika nganshi iwe ukumona cena. Mwamona? Lelo, tontonkanyeni fye, nga Munyina Bill Dauch alikala mpaka ilelo, ali no kwikala ukucila imyanda iya bekumi limo na fisano-, abantu aba myaka yakufyalwa ikumi limo na mutanda. Bena balefwa cila ora.

E ico bupusano nshi cipanga ifyo icimo cenu cili! Ni cinshi ico mulecitapo pali ora muleikalamo? Ni cinshi ico mulecitapo pali Yesu pali ino nshita? Mwamona? Owe, ndefwaya ukumona Wene. Ndefwaya ukumona ora ndemonekelamo no kumona yonse iyi mibili ikote ukupilibulwa, ukuimona yena

“ukupilibulwa mukashita akanono, mukukapakapa kwe linso.” Nga cilya tacili fyo, lyena tuli bantu ifiwelewele nganshi; tulye, ukunwa, no kusangalala, pantu mailo mukafwa; mwamona, imwe mwaba fye nge nama, mulafwa no kuya ku lukungu kabili cilya epela fye. Lelo kwaliba icifwa... umweo ushifwa uwikala muli imwe, munyina. Ifwe twalyumfwa ukufuma ku Mulu. Ifwe twalicimona ukucitika. Ifwe twalishiba ukutila Ena aba, kabili ni kalambula wa abo aba Mufwaya ne mitima yabo yonse.

Nomba, ifilundwa fya Mubili wa kwa Kristu, ilyo tuleimba lulya nakabili, ndefwaya imwe mwikale fye mu fipuna fyenu no kuposhanya umo no mubiye ilyo tuleimba lulya nakabili.

Ine... (posheni fye munyinenwe, nkashi) nali
Mutemwa
Pantu... (Richard!)... ine
No kushite pusukilo lyandi
Pa Kalbale.

²⁰⁶ Bushe mwali Mutemwa? Soseni, “Ameni.” [Ulukuta lwatila, “Ameni.”—Ka.] Bushe mwalitemwa Icebo Cakwe? Soseni, “Ameni.” [“Ameni!”] Mwalitemwa ifyo Wene acitile? Soseni, “Ameni.” [“Ameni!”] Bushe mwalitemwa Umubili Wakwe? Soseni, “Ameni!” [“Ameni.”] Kanshi, muletemwana umo no mubiye. Ameni! Cilya cishinka. “Ici abantu bonse bakeshiba ukutila muli basambi Bandi, ilyo mwaterwana umo no mubiye.”

Nomba nabika indupi shandi pali utu tutambala, nga muli no kutusenda ilyo tabulaila.

²⁰⁷ Nalaita Munyina Richard Blair... Lesa alyaswike amapepo yakwe, wene na munyina kuno, ukupepa ubushiku bumbi, ku kuleta uyu mulumendo umunono uyo wikele pakati kesu ilelo, uyo uli nomweo, pa mulandu wa citetekelo cabo muli Lesa. Kabili nomba ndi no kulenga Wene ukutusalanganya mwi shiwi lyepepo, mu nshita fye inono, pakutila twingabwela nakabili mu bushiku.

Nalimo fye ama miniti fye yasano panuma ya twelufu, kuli ilya nkoloko. Kabili ndefwaya imwe mubwele muno bushiku, nga kuti mwacita, nga epo muli. Nga muli no kuya ku nganda, lekeni Lesa amwenshe bwino mu nshila yenu, no kumwafwilisha, no kumucingilila. Nga kuti mwaikala, kabili mulefwaya ukwikala, imwe muli abasengelwa ukwikala. Lesa abe na imwe nomba.

Tukakumane! tukakumane!
Mpaka... (lekeni twimye amaboko yesu kuli
Wene)... ukukumana pankasa shakwa
Yesu;
Tukakumane! tukakumane!
Lesabe na imwe mpaka tukakumane.

[Munyina Branham atwalilila ukugwingwita *Lesu Abe Na Imwe*—Ka.] Ulya e musango uwa kufuminamo mu ga'nda yakwa Lesu, mu mapepo, abapetama, ukusubila twalaisa kumana nakabili mu bushiku. Nga tatwacite, “Lesu abe na imwe mpaka tukakumane nakabili!”

Lekeni tukontamike imitwe yesu nombu. Munyina Blair.



UKWESHA UKUBOMBELA LESU UMULIMO UKWABULA UKUBA

UBUFWAYO BWAKWA LESU BEM65-0718M

(Trying To Do God A Service Without Being The Will Of God)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Mulungu ulucelo, Julai 18, 1965, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembele mu 2006 na ba Voice Of God Recordings.

©2006 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org